

## ਈਸ਼ਰ ਅੱਖਰੀ



ਈਸ਼ਰ ਸਿੰਘ ਰੌਲਦਾਰ

### ਨਿੱਤ ਨਹੀਂ ਭਾਣਜੇ ਵਿਆਹੁਣੇ

ਏਸ਼ੀਆ ਦਾ ਉਚੇਚ ਕਰਕੇ ਭਾਰਤ ਦਾ ਸੁਭਾਗ ਹੈ ਜਿਥੇ ਅਜੇ ਵੀ ਵਾਤਸਲ ਪ੍ਰੇਮ ਤੁਰਿਆ ਆ ਰਿਹਾ ਹੈ। ਭਾਰਤ ਵਿੱਚ ਤਾਂ ਮਾਮੇ ਭਾਣਜੇ ਦੀਆਂ ਕਹਾਣੀਆਂ ਹਨ ਜਿਹੜੀਆਂ ਸਾਰੇ ਭਾਰਤ ਵਿੱਚ ਅਭੁੱਲ ਹਨ ਜਿਵੇਂ ਗੋਪੀ ਚੰਦ ਅਤੇ ਭਰਥਰੀ ਹਰੀ ਜੀ ਦੋਵੇਂ ਮਾਮੇ ਭਾਣਜਾ ਸਾਧ ਹੋ ਗਏ ਸੀ। ਭਰਥਰੀ ਹਰੀ ਮਾਮਾ ਸੀ ਅਤੇ ਗੋਪੀ ਚੰਦ ਭਾਣਜਾ ਸੀ।

ਕਹਿੰਦੇ ਹਨ ਇਕ ਰਾਹਗੀਰ ਗੋਪੀ ਚੰਦ ਕੋਲ ਪਾਣੀ ਪੀਣ ਆਇਆ। ਗੋਪੀ ਚੰਦ ਨੇ ਕਿਹਾ, “ਭਾਈ ਮੈਂ ਤਾਂ ਕਰ-ਪਾਤਰੀ ਫਕੀਰ ਹਾਂ। ਅੱਗੇ ਦਰਖਤ ਹੇਠਾਂ ਇਕ ਗ੍ਰਹਿਸਤੀ ਬੈਠਾ ਹੈ ਤੂੰਬੀ ਵਾਲਾ, ਉਸ ਕੋਲੋਂ ਪੀ ਲੈ।” ਉਹ ਪਿਆਸਾ ਭਰਥਰੀ ਜੀ ਕੋਲ ਗਿਆ। ਉਨ੍ਹਾਂ ਨੇ ਪਿਆਸੇ ਨੂੰ ਪਾਣੀ ਪਿਆ ਕੇ ਪੁੱਛਿਆ ਕਿ ਉਹ ਸੰਤ ਕੀ ਕਹਿੰਦਾ ਸੀ? ਤਾਂ ਰਾਹਗੀਰ ਨੇ ਉਤਰ ਦਿੱਤਾ ਕਿ ਉਹ ਸੰਤ ਕਹਿੰਦਾ ਸੀ ਕਿ ਮੈਂ ਤਾਂ ਕਰ-ਪਾਤਰੀ ਹਾਂ ਅੱਗੇ ਗ੍ਰਹਿਸਤੀ ਹੈ ਜਿਹਦੇ ਕੋਲ ਤੂੰਬੀ ਹੈ। ਭਰਥਰੀ ਹਰੀ ਨੇ ਪਿਆਸੇ ਨੂੰ ਪਾਣੀ ਪਿਆ ਕੇ ਤੂੰਬੀ ਬ੍ਰਿਕਸ਼ ਨਾਲ ਮਾਰ ਕੇ ਭੰਨ ਦਿਤੀ ਕਿ ਇਸ ਤੂੰਬੀ ਕਰਕੇ ਮੈਂ ਗ੍ਰਹਿਸਤੀ ਘਰਵਾਰੀ ਕਿਉਂ ਕਹਾਵਾਂ। ਕਰ-ਪਾਤਰੀ ਹੋਣਾ ਫਕੀਰੀ ਦਾ ਉੱਚਾ ਦਰਜਾ ਹੈ।

ਭਾਰਤ ਵਿਚ ਮਾਮੇ ਭਾਣਜੇ ਨੇ ਰਲ ਕੇ ਫਕੀਰੀ ਕੀਤੀ। ਇੱਕ ਉੱਤੇ ਪਿਉ ਪੁੱਤਰ ਵਾਲਾ ਪ੍ਰਭਾਵ ਰਹਿੰਦਾ ਹੈ। ਫਕੀਰੀ ਸੁਰਮਾਂ ਵਾਲਿਆਂ ਦੀ ਹੈ।

ਤਾਰੀਖ - ਬਠਿੰਡਾ ਵਿੱਚ ਮਾਮੇ ਭਾਣਜੇ ਦੀ ਗਾਥਾ ਸੰਨ 1947 ਤੱਕ ਬੜੀ ਪ੍ਰਸਿੱਧ ਸੀ। ਕਹਿੰਦੇ ਹਨ ਇਕ ਮਾਮਾ ਇਕ ਭਾਣਜਾ ਕਿਲਾ ਮੁਬਾਰਕ ਬਠਿੰਡਾ ਦੇ ਵੱਡੇ ਦਰਵਾਜ਼ੇ ਅੱਗੇ ਲੜਾਈ ਲੜਦੇ ਸ਼ਹੀਦ ਹੋ ਗਏ। ਉਨ੍ਹਾਂ ਸ਼ਹੀਦਾਂ ਨੇ ਆਪਣੇ ਸਿਰ ਚੁੱਕੇ ਤੇ ਬਾਬਾ ਰਤਨ ਦੇ ਮਜ਼ਾਰ ਨੇ ਤੇ ਜਾਕੇ ਪ੍ਰਾਣ ਤਿਆਗੇ ਜਿਵੇਂ ਸਿੱਖ ਪੰਥ ਵਿੱਚ ਬਾਬਾ ਦੀਪ ਸਿੰਘ ਦੀ ਗਾਥਾ ਪ੍ਰਸਿੱਧ ਹੈ। ਤਾਜੀਏ ਦੇ ਦਿਨ ਵਿੱਚ ਮੁਸਲਮਾਨ ਉਸ ਕਬਰ ਉੱਤੇ ਪਿਟਦੇ ਹੁੰਦੇ ਸਨ।

ਚੌਹਾਨਾਂ ਦੀ ਤਾਰੀਖ ਵਿਚ ਬਾਬਾ ਭੁੱਦਤ ਦੀ ਗੱਲ ਪ੍ਰਸਿੱਧ ਹੈ।

ਉਨ੍ਹਾਂ ਦੇ ਮਾਮਾ ਸੰਤ ਭੋਜ ਜੀ ਜਿਨ੍ਹਾਂ ਦਾ ਕਾਗਜ਼ੀ ਨਾਲ ਭੀਮ ਰਾਜ ਸੀ ਉਹ ਬੀਕਾਨੇਰ ਦੇ ਸ਼ਹਿਜ਼ਾਦੇ ਸੀ ਅਤੇ ਬਾਬਾ ਭੁੰਦਰ ਰਿਆਸਤ ਨੀਮਰਾਣੇ ਦਾ ਕੌਰ ਸੀ। ਉਹ ਦਾਦੂ ਪੰਥੀਏ ਫਕੀਰ ਸਨ ਜਿਹੜੀ ਸ਼ਾਖ ਨੂੰ 'ਨਾਗਾ' ਸੰਤ ਕਹਿੰਦੇ ਹਨ। ਦੋਵੇਂ ਮਾਮੇ ਭਾਣਜੇ ਨੇ ਏਥੇ ਪਿੰਡ ਭੁੰਦਰ ਦੀ ਧਰਤ ਨੂੰ ਪਵਿਤਰ ਕੀਤਾ। ਤਾਂ-ਹਾਲ ਵਾਬ ਨਾਗੇ ਵਾਲੀ ਉਨ੍ਹਾਂ ਦੇ ਨਾ ਉਤੇ ਵੱਜਦੀ ਹੈ। ਦੋਵੇਂ ਮਾਮਾ ਭਾਣਜਾ ਏਥੇ ਬਿਰਾਜੇ।

ਬਾਬਾ ਭੁੰਦਰ ਦੇ ਮਾਤਾ ਜੀ ਆਪਣੇ ਸਪੁੱਤਰ ਨੂੰ ਭੋਜ ਕਹਿਕੇ ਬੁਲਾਉਂਦੇ ਹੁੰਦੇ ਸੀ। ਮਾਤਾ ਜੀ ਉਸ ਨੂੰ ਆਪਣੇ ਪਿਆਰੇ ਵੀਰ ਦੀ ਯਾਦ ਤਾਜਾ ਕਰਨ ਲਈ ਬੁਲਾਉਂਦੇ ਹੁੰਦੇ ਸੀ।

ਰੱਬਾ ਕਿਧਰ ਨੂੰ ਚਲੇ ਗਏ ਉਹ ਸਾਡੇ ਪਵਿੱਤਰ ਨਾਤੇ। ਮਾਮੇ ਭਾਣਜੇ ਦੇ ਸੁੱਚੇ ਸਾਕੇ। ਗੁਰੂ ਘਰ ਵਿਚ ਵੀ ਮਾਮੇ ਭਾਣਜੇ ਵਾਲੇ ਰਿਸ਼ਤੇ ਪ੍ਰਸਿਧ ਹਨ। ਕਹਿੰਦੇ ਹਨ ਭਾਈ ਗੁਰਦਾਸ ਗੁਰੂ ਅਰਜਨ ਦੇਵ ਜੀ ਦੇ ਮਾਮੇ ਲਗਦੇ ਸਨ। ਭਾਈ ਗੁਰਦਾਸ ਜੀ, ਪ੍ਰਸੰਨ ਹੋ ਕੇ ਗੁਰੂ ਸਾਹਿਬ ਨੂੰ ਕਹਿੰਦੇ ਹੁੰਦੇ ਸੀ।

“ਦੋਹਿਤਾ ਬਾਣੀ ਦਾ ਬੋਹਿਥਾ”

ਉਪਰੋਕਤ ਚਾਰ ਲਫਜ਼ਾਂ ਨੇ ਗੁਰੂ ਸਹਿਬਾਨ ਨੂੰ ਬਾਣੀ ਦੇ ਧਨੀ ਬਣਾ ਦਿੱਤਾ।

ਗੁਰੂ ਗੋਬਿੰਦ ਸਿੰਘ ਜੀ ਦਸਵੇਂ ਪਾਤਸ਼ਾਹ ਦੀਆਂ ਕਿੱਨੀਆਂ ਜੀਵਨ ਗਾਥਾਵਾਂ ਉਨ੍ਹਾਂ ਦੇ ਮਾਮਾ ਕਿਰਪਾਲ ਸਿੰਘ ਨਾਲ ਜੁੜੀਆਂ ਹੋਈਆਂ ਹਨ।

ਮੇਰੇ ਮਾਤਾ ਜੀ ਵੀ ਮੈਨੂੰ ‘ਈਸ਼ਰ ਕਮਲਾਂ’ ਨਿਰਾ ਕਮਲਾ ਸਾਧ ਕਹਿੰਦੇ ਬੁਲਾਉਂਦੇ ਹੁੰਦੇ ਸੀ। ਉਹ ਆਪਣੇ ਪਿਆਰੇ ਵੀਰ ਦੀ ਯਾਦ ਤਾਜਾ ਕਰਨ ਲਈ ਮੈਨੂੰ ਈਸ਼ਰ (ਮੇਰੇ ਮਾਮੇ) ਦੇ ਨਾਂ ਨਾਲ ਬੁਲਾਉਂਦੇ ਸੀ।

ਮਾਲਵੇ ਵਿਚ ਭਾਣਜੇ ਦੇ ਵਿਆਹ ਦੀਆਂ ਰਸਮਾਂ ਦੇ ਬਹੁਤ ਹੀ ਚਾਅ ਹੁੰਦੇ ਹਨ ਜਿਵੇਂ

ਨਿੱਤ ਨੀ ਭਾਣਜੇ ਨੱਚ ਭਗਵਾਨ ਕੂਰੇ ।

ਕਹਿੰਦੇ ਹਨ ਕਿ ਘਰ ਦਾ ਪਹਿਲਾ ਵਿਆਹ ਤਾਂ ਹੰਦਾ ਹੀ ਨਾਨਕਿਆਂ ਦਾ ਹੈ ਖਰਚੇ ਖੋਚਲ ਵਲੋਂ ਵੀ ਚਾਅ ਖੁਸ਼ੀਆਂ ਮਨਾਉਣ ਵਾਲੇ, ਨਾਨਕੇ ਸਾਈਆਂ ਉੱਤੇ ਨੱਚਣ ਗਾਉਣ ਵਾਲੀਆਂ ਵੀ ਨਾਲ ਲੈ ਕੇ ਆਉਂਦੇ ਹਨ।

ਦੋ ਕੁ ਸਾਲ ਹੋਏ ਸਾਡਾ ਨਾਨਕਾ ਮੇਲ ਵੱਡੇ ਲਹਿਰੇ ਭਾਣਜੇ ਦੇ ਵਿਆਹ ਦਾ ਛੱਕ ਭਰਨ ਗਿਆ। ਘਰ ਦੀਆਂ ਬੋਤਲਾਂ ਨਹੀਂ ਢੋਲੀਆਂ ਦੀਆਂ ਢੋਲੀਆਂ ਭਰ ਕੇ ਲੈ ਗਏ। ਗੁਰਦੁਆਰਾ ਸਾਹਿਬ ਦੇ ਸਪੀਕਰ ਵਿਚਦੀ ਹੋਕਾ ਦਿੱਤਾ ਕਿ ਭੁੰਦਰ ਵਾਲੇ ਭਾਣਜੇ ਦੀ ਨਾਨਕ ਛੱਕ ਲੈ ਕੇ ਆਏ ਹਨ। ਅੱਜ ਕੋਈ ਸਾਡੇ ਕੋਲੋਂ ਆਕੇ ਦਾਰੂ ਪੀਵੇ ਘਰਦੀ ਕੱਢੀ ਖੁੱਲੀ ਡੁੱਲੀ। ਨਾਨਕੇ ਵੱਠਿਆਂ ਝੋਟਿਆਂ ਉੱਤੇ ਸ਼ਗਨ ਦੀਆਂ ਫੁਲਕਾਰੀਆਂ ਪਾਉਂਦੇ ਹਨ। ਰਾਤਾਂ ਨੂੰ ਜਾਗੋ ਕੱਢਦੇ ਹਨ। ਹਟਬਾਣੀਆਂ ਨਾਲ ਖੂਬ ਚੌੜਾਂ ਹੰਦੀਆਂ ਹਨ। ਪਿੰਡ ਦੇ ਛਤਿਆਂ ਨਾਲ ਚਿਹਮ ਗੋਈਆਂ, ਚੌੜਾਂ ਕਰੀਦੀਆਂ ਹਨ, ਡਰਦੇ ਹਾਂ ਕਿਤੇ ਗੁਆ ਨਾਲ ਬੈਠੀਏ। ਨਵੀਂ ਸਭਿਅਤਾ ਵਾਹੁੰਦੀ ਆਉਂਦੀ ਹੈ ਉਨ੍ਹਾਂ ਮੇਲਿਆਂ ਨੂੰ।

ਭਾਈ ਗੰਗਾ ਸ਼੍ਰੀ ਸ਼੍ਰੋਮਣੀ ਕਵੀਸ਼ਰ ਨੇ ਇਕ ਪ੍ਰਸੰਗ ਵਿਚ ਨਾਨਕਿਆਂ ਦੇ ਚਾਅ ਬਿਆਨ ਕੀਤੇ ਹਨ :-

ਕੰਗਣਾਂ ਦੀ ਜੋੜੀ ਤਿਉਰ ਜਿਉਰ ਪਾਇਆ ਭਾਣਜੇ ਨੂੰ,

ਜਾਂਦਾ ਜਾਂਦਾ ਧਨ ਦੇ ਗਿਆ ਆਪਾ ਨੂੰ ਹਜ਼ਾਰ ਦਾ।

ਭਾਣਜੇ ਦੀ ਸੌਂਤ ਕਰਾਉ ਅੱਵਲ ਨਿਉਂਦਾ ਪਾਉ।

ਚੌਂਕੀ ਉਤੋਂ ਲਾਹੂ ਜੋ ਵਿਹਾਰ ਸੰਸਾਰ ਦਾ।

ਨਾਨਕਿਆਂ ਦਾ ਪੱਖ ਭਾਰੀ ਹਾਥੀ ਮਸਤ ਵਾਹੂੰ ਫਿਰੂ,

ਗਲੀਆਂ ਦੇ ਵਿਚ ਮੇਲ ਫਿਰੂ ਖੁਸ਼ੀਆਂ ਗੁਜ਼ਾਰਦਾ।

ਮਾਮੀਆਂ ਮਾਸੀਆਂ ਦੇ ਹਿੱਸੇ ਬਹੁਤਾ ਨੱਚਣਾ ਹੈ।

ਪਿੰਡ ਦੇ ਜੁਆਨ ਗਿੱਧਾ ਪਾਉਣ, ਨਹੀਂ ਭੈਅ ਸਰਕਾਰ ਦਾ।

(ਉਸ ਦਿਨ ਦਾ ਇੱਕ ਹਜ਼ਾਰ ਅੱਜ ਪੰਜ ਲੱਖ ਦੇ ਬਰਾਬਰ ਹੈ।)

## ਮਾਮਾ ਇਸ਼ਰ ਸਿੰਘ ਚਹਿਲ ਹੌਲਦਾਰ

ਮੇਰੇ ਮਾਮਾ ਜੀ ਹੌਲਦਾਰ ਈਸ਼ਰ ਸਿੰਘ ਚਹਿਲ ਪਿੰਡ ਖਿਆਲਾ ਮਲਕਪੁਰ ਦੇ ਜੰਮੇ ਪਲੇ ਸਨ ਉਹਨਾਂ ਦੇ ਪਿਤਾ ਜੀ ਨੰਬਰਦਾਰ ਜਵਾਹਰ ਸਿੰਘ ਦੇ ਛੋਟੇ ਸਪੁੱਤਰ ਸਨ। ਸਾਲ 1905 ਵਿਚ ਪਲੇਗ ਦੀ ਬਿਮਾਰੀ ਕਰਕੇ ਉਨ੍ਹਾਂ ਦੇ ਮਾਤਾ ਜੀ ਸਵਰਗ ਸੁਧਾਰ ਗਏ। ਉਹ ਆਪ ਉਸ ਵੇਲੇ ਅੱਠ ਕੁ ਸਾਲ ਦੇ ਸਨ।

ਐਡੀ ਭੈੜੀ ਪਲੇਗ ਘਰਾਂ ਦੇ ਘਰ ਖਾਲੀ ਕਰ ਦਿੱਤੇ। ਤਿੰਨੋਂ ਭਰਾਵਾਂ ਜਵਾਹਰ ਸਿੰਘ, ਕੌਲ ਸਿੰਘ ਤੇ ਉਨ੍ਹਾਂ ਦੀਆਂ ਜੀਵਨ ਸਾਥਨਾਂ ਪਰਲੋਕ ਸੁਧਾਰ ਗਏ। ਜਿਦੋਂ ਨੰਬਰਦਾਰ ਦੇ ਘਰੋਂ ਗੁਜ਼ਰੀ ਪਿੰਡ ਵਿਚੋਂ ਇਕ ਬੇਸਮਝ ਬੁੜੀ ਨੂੰ ਸਿਵਿਆਂ ਵਿਚ ਨਾ ਫੂਕਣ ਦੇਵੇ, ਕਹੇ ਇਹਦਾ ਧੂੰਆਂ ਸਾਡੇ ਪਿੜ ਉੱਤੇ ਆਵੇਗਾ। ਪਿੜ ਸਰੋਂ ਦਾ ਸੀ ਚੇਤ ਮਹੀਨਾ ਬਿਕਰਮੀ 1962 ਸੀ। ਰਾਬ ਦੀ ਗਤੀ ਉਹ ਮਦਹੋਸ਼ ਜਿਹੜਾ ਕਹਿੰਦਾ ਸੀ ਧੂੰਆਂ ਸਾਡੇ ਪਿੜ ਉੱਤੇ ਆਉਂਦੇ ਉਹ ਬਜਾਤੇ -ਖੁਦ ਪੰਜ ਕੁ ਦਿਨਾਂ ਤੋਂ ਆਪ ਪਲੇਗ ਦਾ ਸ਼ਿਕਾਰ ਹੋ ਗਿਆ। ਉਹਦਾ ਨਾਂ ਨਾ ਦਸਣਾ ਹੀ ਠੀਕ ਹੈ। ਜਦੋਂ ਉਹਨੂੰ ਫੂਕਦੇ ਸੀ ਮੇਰਾ ਵੱਡਾ ਮਾਮਾ ਲੰਬਰਦਾਰ ਟਹਿਲ ਸਿੰਘ ਉਹਦੀ ਮੱਚਦੀ ਚਿਖਾ ਦੇ ਧੂੰਏਂ ਨਾਲ ਅੰਨ ਲਾ ਲਾ ਖਾਵੇ, ਕਦੇ ਮੇਰੀ ਮਾਂ ਨੂੰ ਨਹੀਂ ਸੀ ਫੂਕਣ ਦਿੰਦਾ ਕਹਿੰਦਾ ਸੀ ਮਚਦੀ ਦਾ ਧੂੰਆਂ ਸਾਡੇ ਉੱਤੇ ਆਵੇਗਾ। ਮੈਂ ਉਹਦੇ ਧੂੰਏਂ ਨਾਲ ਅੰਨ ਲਾ ਲਾ ਖਾਵਾਂਗਾ। ਉਹ ਉਸ ਵੇਲੇ ਦਸ ਕੁ ਸਾਲ ਦਾ ਸੀ। ਬੰਦਾ ਕਿਹੜਾ ਸੁਭਾਵਿਕ ਬਦਲੇ-ਖੋਰ ਹੈ।

ਦੋਹਾਂ ਭਰਾਵਾਂ ਦੇ ਨਿਆਵਿਆਂ ਨੂੰ ਤੀਜੇ ਛੋਟੇ ਭਰਾ ਜਿਉਣ ਸੁੰ ਨੇ ਪਾਲਿਆ ਸੰਭਾਲਿਆ। ਉਸ ਵੇਲੇ ਆਟਾ ਪੀਹਣ ਵਾਲੀਆਂ ਚੱਕੀਆਂ ਨਹੀਂ ਸੀ ਆਈਆਂ। ਉਸ ਵੇਲੇ ਦੀਆਂ ਮਾਤਾਵਾਂ ਆਟਾ ਘਰ ਦੀਆਂ ਚੱਕੀਆਂ ਤੇ ਪੀਹ ਕੇ ਭੋਜਣ ਬਣਾਉਂਦੀਆਂ।

ਮੇਰੇ ਨਾਨੇ ਦਾ ਤੀਜਾ ਭਰਾ ਵੱਡੇ ਭਰਾ ਵਾਲੀ ਨੰਬਰਦਾਰੀ ਵੀ ਕਰਦਾ। ਵੇਲੇ ਕੁਵੇਲੇ ਹਨੇਰੇ ਕੁੱਕੜ ਦੀ ਬਾਂਗ ਨਾਲ ਉੱਠ ਚੱਕੀ ਝੋਅ ਲੈਂਦਾ ਸੀ। ਦੋ ਚਾਰ ਸੋਰ ਨਿੱਕਾ ਨਿੱਕਾ ਗਲਾ ਕੇ ਘਰੇ ਆਟਾ ਤਿਆਰ ਰੱਖਦਾ। ਮਾਮਾ ਜੀ ਦੇ ਚਾਚੇ ਜਿਉਣ ਸੁੰ ਨੇ ਤਿੰਨਾ ਭਤੀਜਿਆਂ ਨੂੰ ਗੁਰਮੁਖੀ



ਅੱਖਰਾਂ ਦਾ ਸਿਆਣੂ ਕਰਵਾ ਕੇ ਘੱਟੋ ਘੱਟ ਪੰਜ ਗ੍ਰੰਥੀ ਪੋਥੀ ਪੜਾਈ। ਸਾਰੇ ਪਰਿਵਾਰ ਨੂੰ ਗੁਰਬਾਣੀ ਦਾ ਚੰਗਾ ਬੋਧ ਸੀ।

ਮਾਮਾ ਈਸ਼ਰ ਸਿੰਘ ਹੋਲਦਾਰ ਦੀ ਚਚੇਰੀ ਭੈਣ ਵੀ ਭੁੱਦੜ ਵਿਆਹੀ ਹੋਈ ਸੀ। ਕੁਝ ਵਕਤ ਭੈਣ ਕੋਲ ਰਹੇ। ਏਥੇ ਸੰਤ ਧਿਆਨ ਸਿੰਘ ਕੋਲ ਹੋਰ ਪੜੇ। ਏਥੇ ਸੰਤਾਂ ਦੀ ਕਵੀਸ਼ਰੀ ਦਾ ਚਾਅ ਚੜ ਗਿਆ। ਉਸ ਦੌਰ ਵਿੱਚ ਲੋਕੀ ਭੂਆ, ਭੈਣਾ ਕੋਲ ਜਾਂ ਨਾਨਕੀ ਵਕਤ ਗੁਜ਼ਾਰ ਲੈਂਦੇ ਸਨ। ਸੋਹਣਾ ਜੀਵਨ ਗੁਜ਼ਾਰ ਲੈਣਾ ਹੀ ਜੀਵਨ ਦਾ ਚੰਗਾ ਉਦੇਸ਼ ਸਮਝਿਆ ਜਾਂਦਾ ਸੀ।

1915 ਈ. ਵਿਚ ਮਾਮਾ ਈਸ਼ਰ ਸਿੰਘ ਫੌਜ ਵਿਚ ਭਰਤੀ ਹੋ ਗਏ। ਨੌਕਰੀ ਬੜੇ ਚਾਅ ਸ਼ੌਕ ਨਾਲ ਕਰੀ। ਗੁਰਮੁਖੀ ਅੱਖਰ ਪਹਿਲਾ ਹੀ ਪੜ੍ਹੇ ਹੋਏ ਸੀ। ਫੌਜ ਵਿਚ ਭਰਤੀ ਹੋਕੇ ਰੋਮਨ ਲਿਖਾਈ ਏ.ਬੀ.ਸੀ. ਵੀ ਸਿੱਖ ਗਏ। ਫਸਟ ਵਰਡ ਵਾਰ ਉੱਤੇ ਵਰੰਟ ਉੱਤੇ ਵੀ ਗਏ। ਓਥੇ ਮਹਾਰਾਜਾ ਭੁਪਿੰਦਰ ਸਿੰਘ ਜੀ ਦੇ ਵਰੰਟ ਉੱਤੇ ਪਹੁੰਚਣ ਨਾਲ ਸਿੱਖ ਰੈਜਮੈਂਟਸ ਦੀ ਬਹੁਤ ਹੌਸਲਾ ਅਵਜ਼ਾਈ ਹੋਈ। ਜੰਗ ਬੰਦ ਹੋਣ ਤੇ ਜਿਹੜੀ ਅੰਗਰੇਜ਼ ਲੋਕਾਂ ਨੇ ਖੁਸ਼ੀ ਮਨਾਈ ਉਸ ਨੂੰ ਬੜੇ ਚਾਅ ਸ਼ੌਕ ਨਾਲ ਬਿਆਨ ਕਰਦੇ ਹੁੰਦੇ ਸੀ।

ਫਸਟ ਵਰਡ ਵਾਰ ਵਿੱਚ ਹਥਾਈ ਜਹਾਜ਼ਾਂ ਦੀ ਵਰਤੋਂ ਕੇਵਲ ਦਵਾਈਆਂ ਅਤੇ ਖੁਰਾਕ ਸੁੱਟਣ ਲਈ ਕੀਤੀ ਜਾਂਦੀ ਸੀ। ਲੜਾਈ ਤੋਪ ਬੰਦੂਕ ਦੀ ਸੀ।

ਮੇਰੇ ਮਾਮਾ ਜੀ ਈਸ਼ਰ ਸਿੰਘ ਹਵਾਲਦਾਰ ਨੇ ਕੇਵਲ ਸੱਤ ਕੁ ਸਾਲ ਨੌਕਰੀ ਕਰਕੇ ਤਕਰੀਬਨ ਪੰਜਾਹ ਸਾਲ ਪੈਨਸ਼ਨ ਲਈ। ਆਖਰੀ ਚਾਰ ਪੰਜ ਮਹੀਨਿਆਂ ਦੀ ਪੈਨਸ਼ਨ ਜਾਣ ਬੁੱਝ ਕੇ ਵਸੂਲ ਨਹੀਂ ਕੀਤੀ ਕਿ ਅਗਲੇ ਜਨਮ ਵਿੱਚ ਇਹ ਪੈਨਸ਼ਨ ਵਧ ਫੂਲ ਕੇ ਕਈ ਗੁਣਾ ਹੋ ਜਾਵੇਗੀ। ਉਨ੍ਹਾਂ ਨੇ ਫੌਜੀ ਨੌਕਰੀ ਨੂੰ ਆਪਣੇ ਜਨਮਾਂ ਦੇ ਲੇਖੇ ਨਾਲ ਜੋੜ ਰੱਖਿਆ ਸੀ ਜਿਵੇਂ:

ਈਸ਼ਰ ਸਿੰਘਾਂ ਅੱਜ ਚੰਗੀ ਹੋਲਦਾਰੀ ਤੇਨੂੰ,  
ਨਹੀਂ ਸੁਬੇਦਾਰੀ ਕਰਾਂਗੇ ਕਮਾਡਰੀ ਜਨਮ ਅਗਲੇ ਆਕੇ।  
ਪੈਨਸ਼ਨ ਲੈਣ ਵਕਤ ਉਹ ਆਪਣੇ ਆਪ ਨੂੰ ਸੁਬੇਦਾਰੀ ਦੇ ਹੱਕਦਾਰ

ਸਮਝਦੇ ਸੀ। ਹਲਕੀ ਜਿਹੀ ਨਰਾਜ਼ਗੀ ਨਾਲ ਹੋਲਦਾਰੀ ਪੈਨਸ਼ਨ ਲੈ ਕੇ ਜਨਮ-ਨਗਰ ਆ ਡੇਰਾ ਲਾਇਆ ਜਿਵੇਂ ਧਿਆਨ ਸਿੰਘ ਜੀ ਨੇ ਕਿਹਾ ਹੈ:

ਕਾਸ਼ੀ ਕਸ਼ਮੀਰ ਦਿੱਲੀ ਜੋ ਹੁਲਾਸ ਹੈ,

ਛੱਡੋ ਦੇਵ ਲੋਕ ਡੇਰਾ ਜੋ ਬਲਾਸ ਹੈ।

ਕਾਹਨ ਮਥਰਾ ਨੂੰ ਕਰ ਆਵੇ ਖੁਰੀ ਹੈ,

ਜੰਮਨ ਜੋ ਭੋਮ ਜੋਡੀ ਕਿਹੜੀ ਪੁਰੀ ਹੈ।

ਗੁਰੂਸਰ ਖੇਤ ਵਿੱਚ ਆ ਕੇ ਟਿਕਾਣਾ ਬਣਾਇਆ। ਕੇਵਲ ਇੱਕ ਕੱਚਾ ਕੋਠਾ ਸੱਤ ਅੱਠ ਫੁੱਟ ਦੀ ਲੰਬਾਈ ਦਾ। ਇੱਕ ਕੋਠੇ ਵਿੱਚ ਛੋਟਾ ਚੁਲ੍ਹਾ ਪਤੀਲੀ ਜੰਗਰਾ ਪਾਸੇ ਤੇ ਤੂਤ ਹੇਠਾਂ ਵਠਿਆਮ ਦਾਸ ਸੰਤ ਦੀ ਤੁੰਗੀ ਸੀ। ਉਹ ਸੰਤ ਜੀ ਬਾਗਰ ਦੇ ਬਾਣੀਏ ਸੀ, ਬੜਾ ਭਲਾ ਗਰੀਬਕੇ ਸੁਭਾ ਦਾ, ਸੰਤ ਬਚਨੀਆਂ ਪੁਰਸ਼ ਸੀ। ਸਵੇਰ ਡੰਗ ਸੰਤ ਵਰਿਆਮ ਦਾਸ ਪਿੰਡਾਂ ਵਿੱਚੋਂ ਭਿਕਸਾ ਕਰਕੇ ਪੈਟ ਪੂਰਤੀ ਕਰਦੇ, ਸ਼ਾਮ ਦਾ ਭੋਜਨ ਹੋਲਦਾਰ ਸਾਹਿਬ ਸਬਜ਼ੀ ਤੜਕ ਕੇ ਖਾਕੇ ਰਾਮ ਰਾਮ ਕਰਦੇ।

ਹੋਲਦਾਰ ਸਾਹਿਬ ਨੇ ਫਕੀਰੀ ਜੀਵਨ ਜੀਵਿਆ ਪਰ ਬਾਗ ਬੜਾ ਖੂਬਸੂਰਤ ਸੀ। ਬੋਰੀਆਂ, ਆਟੂਆਂ ਅੰਬਾਂ ਦਾ ਬਾਗ ਸੀ। ਬਾਗ ਏਡਾ ਸੰਘਣਾ ਸੀ ਗਰਮੀਆਂ ਵਿੱਚ ਏਨਾ ਸੰਘਣਾ ਜੀ ਕਿ ਧੁੱਪ ਲੋਅ ਬਿਲਕੁਲ ਨਹੀਂ ਸੀ ਲਗਦੀ। ਕੋਠੇ ਦੇ ਪਿੰਡ ਵੰਨੀ ਕੱਸੀ ਦੀ ਪਟੜੀ ਸੀ ਜਿਹੜੀ ਪਟੜੀ ਦੇ ਸਹਾਰੇ ਨਾਲ ਹੀ ਕੋਠੇ ਚੜ ਜਾਂਦੇ। ਕੋਠੇ ਦੇ ਸੱਜੇ ਪਾਸੇ ਬਾਗ ਵਿਚ ਨੂੰ ਪੰਜ ਛੇ ਫੁੱਟ ਲੰਮੀ ਚੌੜੀ ਛੱਪੜੀ ਸੀ। ਗਰਮੀਆਂ ਵਿੱਚ ਨਹਾਉਣਾ ਔਖਾ ਸੀ, ਪਾਣੀ ਏਨਾ ਠੰਡਾ ਸੀ। ਉਹ ਆਪ ਦੇ ਪਿਆਰੇ ਭਰਾ ਭਤੀਜੇ ਗੁਰਬਖ਼ਸ਼, ਗੁਰਨਾਮ ਆਤਮਾ ਸ੍ਰੀ ਗੁਰਦੇਵ ਗਵੰਤਰੀ ਪਿਆਰੇ ਭਰਾ ਆਦਿ ਉਨ੍ਹਾਂ ਨਾਲ ਉਨ੍ਹਾਂ ਦੇ ਬਾਗ ਦਾ ਆਨੰਦ ਮਾਨਦੇ ਸੀ।

ਤੀਜੇ ਮਹੀਨੇ ਪੈਨਸ਼ਨ ਮਿਲਦੀ ਸੀ। ਦਾਰੂ ਪਾਣੀ ਸੁਕਰ ਨੁਕਲ ਉਸ ਪੈਨਸ਼ਨ ਨਾਲ ਚਲਦਾ ਸੀ। ਭਰਾ ਨੂੰ ਵਾਹ ਲੱਗਦੀ ਔਖਾ ਨਹੀਂ ਸੀ ਕਰਦੇ, ਜੇ ਕਦੇ ਹੱਥ ਝਾੜ ਦੇਂਦੇ ਤਾਂ ਬਹੁਤ ਖੁਸ਼ ਰਹਿੰਦੇ। ਚਾਰ ਪੰਜੇਰੀ ਕਣਕ ਘਰੋਂ ਲੈਕੇ ਪਿਛਾ ਲੈਂਦੇ ਸੀ।

ਜਦੋਂ ਪੈਨਸ਼ਨ ਲੈ ਕੇ ਆਉਂਦੇ ਤਾਂ ਕੋਈ ਸ਼ਹਿਰੀ ਚੀਜ਼ ਲੈ ਕੇ ਆਉਂਦੇ। ਜਦੋਂ ਨੌਕਰੀ ਵਿੱਚ ਸੀ ਤਾਂ ਉਨ੍ਹਾਂ ਨੇ ਦੇਹਰਾਦੂਨ ਤੋਂ ਇਕ ਪਲੰਘ

ਦਾ ਸਾਸ਼ ਮੇਰੇ ਮਾਤਾ ਜੀ ਨੂੰ ਦੇ ਕੇ ਗਏ ਬਤੌਰ ਸੁਗਤ ਦੇ, ਉਹ ਪਲੰਘ ਮੇ ਮੇਰੇ ਪਿਤਾ ਜੀ ਨੇ ਘਰ ਦੇ ਸੂਤ ਨਾਲ ਬੁਣ ਲਿਆ। ਉਹ ਪਲੰਘ ਮੇਰੇ ਕੋਲ ਸੰਭਾਲਿਆ ਹੋਇਆ ਹੈ ਜਿਹਦਾ ਜਿਕਰ ਮੈਂ ਆਉਂਦੇ ਜਾਂਦੇ ਕੋਲ ਕਰ ਕੇ ਆਨੰਦ ਲੈਂਦਾ ਹਾਂ। ਮਾਮੇ - ਭਾਣਜੇ ਵਾਸਤਵ ਪ੍ਰੇਮ ਦਾ ਆਨੰਦ ਮਾਣਦਾ ਹਾਂ।

ਹਥਲੀ ਰਚਨਾ ਵੀ ਉਸ ਵਾਤਸਲ ਲੇਸ ਤਿਹੁ ਦੀ ਉਪਜ ਹੈ ਜਿਹੜੀ ਈਸ਼ਵਰੀ ਆਨੰਦ ਸਕਦੇ ਹਨ। ਵਾਹਿਗੁਰੂ ਇਸ ਆਨੰਦ ਤਿਹੁ ਨੂੰ ਸੰਸਾਰ ਵਿਚ ਕਾਇਮ ਰੱਖੇ। ਮੇਰੀ ਸੋਚ ਪਕੜ ਕਰਦੀ ਹੈ ਭੋਜ ਜੀ ਤੇ ਬਾਬੇ ਕੁੰਦੜ ਦੇ ਵਾਤਸਲ ਆਨੰਦ ਦੀ।

ਲਡਕਪਨ ਵਿਚ ਉਹਨਾਂ ਸਾਡੇ ਪਿੰਡ ਕੁੰਦੜ ਵੱਡੀ ਭੈਣ ਕੋਲ ਰਹਿ ਕੇ ਸੰਤ ਧਿਆਨ ਸਿੰਘ ਜੀ ਪਾਸੋਂ ਗੁਰਮੁਖੀ ਅੱਖਰ ਅਤੇ ਕਵੀਸ਼ਰੀ ਵੀ ਜਿੱਖੀ। ਸਾਰੇ ਗੁਣ ਗੁਰ ਦੀ ਉਨ੍ਹਾਂ ਨੇ ਪਕੜ ਕਰਕੇ ਪਿੰਡ ਦੇ ਬੱਚਿਆਂ ਨੂੰ ਗੁਰਮੁਖੀ ਪੜਾਈ। ਉਚੇਚ ਕਰਦੇ ਚੰਸਣ ਵਾਲੀ ਗੱਲ ਹੈ ਸਰਦਾਰ ਬਲਦੇਵ ਸਿੰਘ ਖਿਆਲਾ ਸਾਬਕਾ ਕੋਆਪ੍ਰੇਟਿਵ ਮੰਤਰੀ ਕੇਵਲ ਸੰਤ ਈਸ਼ਰ ਸਿੰਘ ਹੋਲਦਾਰ ਦੇ ਸਕੂਲ ਦਾ ਹੀ ਪੜਿਆ ਹੋਇਆ ਸੀ। ਉਹ ਬੜੇ ਮਾਨ ਨਾਲ ਜ਼ਿਕਰ ਕਰਦੇ ਹਨ ਕਿ ਮੈਂ ਤਾਂ ਹੋਲਦਾਰ ਈਸ਼ਰ ਸਿੰਘ ਦੇ ਸਕੂਲ ਦਾ ਹੀ ਪੜਿਆ ਹੋਇਆ ਹਾਂ।

ਮਾਮੇ ਹੋਲਦਾਰ ਨੇ ਵੀਹ ਕੁ ਵਰ੍ਹੇ ਪਿੰਡ ਗੁਜ਼ਾਰੇ। ਬਾਗਾਂ ਵਿਚ ਰਿਹਾ। ਬਾਣੀ ਪੜਾਈ ਅਤੇ ਪੜੀ। ਲੋਕਾਂ ਦੀਆਂ ਧੀਆਂ ਬੇਟੀਆਂ ਦੇ ਆਨੰਦ ਕਾਰਜ ਕਰੇ ਕਰਵਾਏ। ਸਤੰਬਰ 1939 ਵਿਚ ਮੁੜ ਸੈਕੰਡ ਵਰਡ ਵਾਰ ਆ ਗਈ। ਪੈਨਸ਼ਨਰ ਫੌਜੀਆਂ ਅਤੇ ਰਿਜ਼ਰਵਡ ਫੌਜੀਆਂ ਨੂੰ ਵਾਪਸ ਫੌਜ ਵਿਚ ਸੌਂਦਿਆ ਗਿਆ। ਮਾਮਾ ਜੀ ਵੀ ਗਏ ਸਤੰਬਰ 1945 ਵਿਚ ਲੜਾਈ ਬੰਦ ਹੋ ਗਈ। ਉਸ ਦੌਰ ਵਿਚ ਉਨ੍ਹਾਂ ਨੇ ਚਾਰ ਸੌ ਰੁਪਏ ਮੇਰੀ ਲੋੜ ਨੂੰ ਮੈਨੂੰ ਭੇਜਿਆ। ਉਹ ਚਾਰ ਸੌ ਰੁਪਏ ਮੇਰੇ ਕੋਲ ਸੰਭਾਲਿਆ ਹੋਇਆ ਹੈ।

ਉਨ੍ਹਾਂ ਦੇ ਵਾਪਸ ਆਉਣ ਤੋਂ ਮੈਂ ਮੇਰੇ ਪਿਤਾ ਜੀ ਨੂੰ ਪੁੱਛਿਆ ਕਿ ਮੇਰੇ ਮਾਮਾ ਹੋਲਦਾਰ ਦਾ ਚਾਰ ਸੌ ਰੁਪਏ ਮੇਰੇ ਕੋਲ ਹੈ ਮੈਂ ਉਨ੍ਹਾਂ ਨੂੰ ਦੇ ਦੇਵਾਂ। ਉਹ ਬੋਲੇ, “ਇਹਨੇ ਮਲੰਗ ਨੇ ਕੀ ਕਰਨੇ ਹਨ? ਵੱਡੇ ਨੂੰ ਭਾਵ

ਟਹਿਲ ਸੁੰ ਦੇ ਦੇ, ਉਹ ਆਪਣੀ ਵੱਡੀ ਲੜਕੀ ਦਾ ਵਿਆਹ ਕਰ ਲਵੇਗਾ। ਏਵੇਂ ਹੀ ਕੀਤਾ ਗਿਆ। ਵੱਡੀ ਲੜਕੀ ਨੂੰ ਮਾਮੇ ਹੋਲਦਾਰ ਦੀ ਤੋਲੀ ਪਾ ਦਿੱਤਾ। ਉਸ ਚਾਰ ਸੌ ਰੁਪਏ ਖਰਚ ਕੇ ਕੁੜੀ ਭੂਰੇ ਤੌਰ ਦਿੱਤੀ। ਉਹ ਚਾਰ ਸੌ ਰੁਪਏ ਅੱਜ ਦਾ ਇਕ ਲੱਖ ਰੁਪਏਆ ਜਰੂਰ ਸੀ।

ਮੇਰੇ ਪਿਤਾ ਜੀ ਨੇ ਉਹਨਾਂ ਤੋਂ ਭਤੀਜੀ ਵਿਆਉਣ ਵਾਲਾ ਪੁੱਤ ਕਰਮ ਕਰਵਾ ਦਿੱਤਾ ਵਰਨਾ ਉਹ ਚਾਰ ਸੌ ਰੁਪਏਆ ਲੋਕਾਂ ਨੂੰ ਯਾਰਾਂ ਨੂੰ ਦਾਰੂ ਪਿਆ ਕੇ ਫੂਕ ਦੇਣਾ ਸੀ।

ਦਸ ਕੁ ਵਰੇ ਦੂਜੀ ਵਾਰ ਬਾਗਾਂ ਦਾ ਭੋਰਾ ਬਣਕੇ ਰਹੇ। ਫੌਜ ਵਾਲਾ ਖਾਣਾ ਪੀਣਾ ਖੁਬ ਕੀਤਾ।

1956 ਵਿੱਚ ਮੈਂ ਬਠਿੰਡਾ ਨਵਾਂ ਡੇਰਾ ਵਸਾ ਲਿਆ, ਤਦੋਂ ਉਨ੍ਹਾਂ ਨੂੰ ਮੈਂ ਆਪਣੇ ਪਾਸ ਲੈ ਆਇਆ।

ਸੱਕਰ-ਖੱਰਾਂ ਨੂੰ ਰੱਬ ਸੱਕਰ ਦੇਂਦਾ ਹੈ। ਏਥੇ ਬਠਿੰਡਾ ਤਕਰੀਬਨ ਅੰਤਲੇ ਵੀਹ ਕੁ ਵਰ੍ਹੇ ਗੁਜ਼ਾਰੇ। ਨਸ਼ਾ ਪੱਤਾ ਖੁਬ ਚਲਾਉਂਦੇ ਸੀ। ਮੇਰੇ ਇਕ ਚਾਚਾ ਜੀ ਸਰਬਨ ਸਾਡੇ ਕੋਲ ਬਿਰਾਜਦੇ। ਉਹ ਪੂਰੇ ਪਰਿਵਾਰ ਵਾਲੇ ਸੀ, ਪਰ ਗੁਣੀ ਗਿਆਨੀ ਹੋਣ ਕਰਕੇ ਉਹ ਵੀ ਰਿਖੀ ਜੀ ਕਹਾਉਂਦੇ ਸੀ। ਦੋਵੇਂ ਚੰਗੀ ਰੁੱਤ ਵਿਚ ਇਕ ਦੋ ਤੌੜੇ ਵੀ ਤੌੜੇ ਕਰ ਲੈਂਦੇ ਸੀ, ਪਰ ਮੈਂਬੇ ਚੋਰੀ ਕੌੜਾ ਪਾਣੀ ਤਿਆਰ ਕਰਦੇ ਸਨ।

ਹੋਲਦਾਰ ਸਾਹਿਬ ਮੇਰੇ ਮਾਮਾ ਜੀ ਦਬਾਈ ਬੂਟੀ ਵੀ ਬਣਾਉਂਦੇ ਸੀ ਜਿਥੇ ਕੁਚਲੇ ਨੂੰ ਮਾਰ ਕੇ ਉਹਦੇ ਵਿਚ ਪੰਜ ਚਾਰ ਹੋਰ ਵਸਤਾਂ ਮਿਲਾ ਕੇ ਗੋਲੀਆਂ ਬਣਾ ਲੈਂਦੇ ਸੀ। ਉਨ੍ਹਾਂ ਗੋਲੀਆਂ ਵਿਚ ਨਸ਼ਾ ਸੀ। ਸਵੇਰ ਸ਼ਾਮ ਇਕ ਗੋਲੀ ਖਾ ਲੈਂਦੇ ਸੀ ਜਿਹਦੇ ਸਹਾਰੇ ਨਾਲ ਢੋਲੇ ਦੀਆਂ ਗਾਉਂਦੇ ਤੇ ਰਾਬੀ ਰੰਗਾਂ ਵਿਚ ਰਹਿੰਦੇ।

ਫਕੀਰ ਦਾ ਵੱਡਾ ਸਰਮਾਇਆ ਬੇਪ੍ਰਵਾਰੀ ਹੈ ਜਿਹੜੇ ਸਾਧ ਸੰਗਤ ਕੋਲ ਬੇ-ਪ੍ਰਵਾਹੀ ਨਹੀਂ ਉਹਦਾ ਫਕੀਰੀ ਭੋਖ ਧਾਰਨਾ ਰਾਏਗਾਂ ਹੈ।

ਦਸੰਬਰ 1971 ਵਿਚ ਭਾਰਤ - ਪਾਕਿਸਤਾਨ ਲੜਾਈ ਸਮੇਂ ਦੇ ਵਾਰ ਬਠਿੰਡਾ ਉੱਤੇ ਬੰਬ ਸੁੱਟੇ ਗਏ। ਮੈਂ ਬਹੁਤ ਡਰਿਆ ਪਰ ਹੋਲਦਾਰ ਸਾਹਿਬ ਨੇ ਉੱਕਾ ਹੀ ਕੋਈ ਡਰ ਭੈਅ ਨਹੀਂ ਮੰਨਿਆ, ਸਗੋਂ ਕਹਿੰਦੇ ਸਨ ਫੌਜ ਵਿਚੋਂ ਨਿਰਭੈਅਤਾ ਹੀ ਸਿਖ ਕੇ ਆਇਆ ਹਾਂ। ਉਹ ਅਕਸਰ ਹੀ

ਕਹਿੰਦੇ ਹੁੰਦੇ ਸੀ। ਮੌਤ ਜੀਵਨ ਦੀ ਟਰਾਂਸਫਰ ਹੈ ਹੋਰ ਕੁਝ ਨਹੀਂ। ਗੁਰੂ ਬਾਣੀ ਨੇ ਤਾਂ ਮੌਤ ਮੌਤ ਦ੍ਰਿੜਾਇਆ ਹੈ ਕਿ ਜੰਮਨਾ, ਮਰਨਾ ਰੱਬੀ ਹੁਕਮ ਬਾਝਾਂ ਨਹੀਂ ਹੁੰਦਾ।

ਉਨ੍ਹਾਂ ਦਾ ਅੰਤਲਾ ਸਮਾਂ ਦੱਸਣ ਯੋਗ ਹੈ। ਭਾਕਟਰਾਂ ਦੀ ਤਖਸੀਸ ਦੇ ਮੁਤਾਬਿਕ ਉਨ੍ਹਾਂ ਦਾ ਜਿਗਰ ਕੰਮ ਛੱਡ ਗਿਆ ਸੀ। ਦਾਰੂ ਪੀਣੀ ਬੰਦ ਕਰ ਦਿੱਤੀ, ਜਿਗਰ ਦੀ ਕਮਜ਼ੋਰੀ ਨਾ ਗਈ। ਇੱਕ ਦਿਨ ਮੈਂਨੂੰ ਕਹਿੰਦੇ, “ਮੇਰੀ ਇਕ ਅਰਜ਼ ਹੈ।” ਮੈਂ ਕਿਹਾ “ਅਰਜ਼ ਕਿਉਂ? ਹੁਕਮ ਕਰੋ, “ਬੋਲੋ, ਪੰਜ ਰਤਨੀ ਵਰਤ ਲਿਆ ਕਰਾਂ”। ਮੈਂ ਕਿਹਾ “ਜਰੂਰ ਸੌਖਾ ਵਕਤ ਲੰਘ ਜਾਵੇਗਾ” ਭਾਈ (ਛੋਟਾ) ਧਰਮ ਸੁੰਘਰ ਦੀ ਬਣੀ ਦੇ ਤਿੰਨ ਬੋਤਲਾਂ ਦੇ ਗਿਆ। ਕੁਝ ਠੇਕੇ ਤੋਂ ਮੰਗਵਾਉਂਦੇ ਰਹੇ। ਕਮਜ਼ੋਰੀ ਬਹੁਤ ਆ ਗਈ। ਅੰਤਲੀ ਰਾਤ ਨੂੰ ਨੌਂ ਕੁ ਵਜੇ ਆਖਰੀ ਪਿਆਲਾ ਪੀ ਕੇ ਬੋਲੇ। ਕਰਮ! ਹੋਰ ਮੰਗਵਾ ਦੇ ਇਹਦੇ ਨਾਲ ਤਾਂ ਰਾਤ ਨਹੀਂ ਨਿਕਲਦੀ। ਮੈਂ ਮੇਰੇ ਭਾਣਜੇ ਰੁਲੀਆ ਰਾਮ ਨੂੰ ਭੇਜਿਆ ਜੱਸੀ ਦੇ ਅੱਡੇ ਦੇ ਠੇਕੇ ਤੋਂ ਭੱਜ ਕੇ ਲੈਕੇ ਆਵੇ। ਉਸ ਬੋਤਲ ਵਿੱਚੋਂ ਇਕ ਪੈਗ ਮੈਂ ਪੂਰਾ ਭਰਵਾਂ ਪਾ ਦਿਤਾ। ਉਹ ਪੈਗ ਉਨ੍ਹਾਂ ਤੋਂ ਪੀਤਾ ਨਾ ਗਿਆ। ਅੱਧੀ ਕੁ ਰਾਤ ਨੂੰ ਬੋਲੇ, “ਮੇਰਨ ਹਰਿਦੁਆਰ” ਇਹ ਨਾ ਸਮਝ ਆਈ ਕਿ ਉਨ੍ਹਾਂ ਅੰਤ ਸਮੇਂ ਮੇਰਟ ਹਰਿਦੁਆਰ ਨੂੰ ਕਿਵੇਂ ਯਾਦ ਕੀਤਾ। ਉਹ ਅਕਤੂਬਰ 1977 ਦੀ ਰਾਤ ਸੀ ਜਿਦੋਂ ਉਨ੍ਹਾਂ ਦੀ ਟਰਾਂਸਫਰ ਹੋ ਗਈ।

ਉਹ ਜਿਦੋਂ ਬਿਸਤਰੇ-ਮਰਗ ਉਤੇ ਸੀ ਰੋਜ਼ ਹੱਸਦੇ ਹੱਸਦੇ ਬੋਲਦੇ “ਬਦਲੀ ਹੋਣ ਵਿੱਚ ਕੈ ਦਿਨ ਲੱਗਦੇ ਹਨ?” ਕਮਜ਼ੋਰੀ ਬਹੁਤ ਆ ਗਈ ਸੀ। ਬੋਲ-ਬਾਣੀ ਅੰਤਲੇ ਸਮੇਂ ਤੱਕ ਠੀਕ ਰਹੀ।

ਦੋ ਕੁ ਵਾਰ ਮਲ-ਮੂਤਰ ਵਾਲੀ ਕਿਰਿਆ ਮੈਂ ਕਰਵਾਈ ਤਾਂ ਕਿ ਉਹ ਫਤਹਿ ਹੋਰੀਂ ਸਮਝ ਜਾਣਗੇ ਮਲ ਸਾਫ ਕਰਨ ਵਿਚ ਕੋਈ ਸੰਕੋਚ ਨਾ ਕੀਤਾ ਜਾਵੇ। ਇਹ ਮਨੁੱਖੀ ਲੋੜ ਹੈ। ਇਹ ਪੁੱਤ ਭਤੀਜੇ ਭਾਣਜੇ ਨੂੰ ਕਰਨੀ ਬਣਦੀ ਹੈ।

ਉਨ੍ਹਾਂ ਦੇ ਹੱਕੀ ਭਤੀਜੇ ਗੁਰਬਖਸ਼ ਸਿੰਘ ਨੰਬਰਦਾਰ, ਗੁਰਨਾਮ ਸਿੰਘ ਤੇ ਪ੍ਰੀਤਮ ਸਿੰਘ ਕਈ ਵਾਰ ਉਨ੍ਹਾਂ ਨੂੰ ਪਿੰਡ ਖਿਆਲੇ ਲਿਆਉਣ ਵਾਸਤੇ ਮੇਰੇ ਪਾਸ ਆਏ ਪਰ ਮੈਂ ਜਾਣ ਬੁੱਝ ਕੇ ਉਨ੍ਹਾਂ ਨਾਲ ਨਹੀਂ ਭੇਜੇ ਤਾਂ



ਕਿ ਲੋਕ ਇਹ ਨਾਂ ਸਮਝਣ ਕਿ ਮਾਮੇ ਨੂੰ ਮੌਹ ਵਿਚ ਬੋਝਾ ਹੀ ਕੋਲ ਰੱਖਿਆ ਸੀ ਬਲਕਿ ਲੋੜ, ਗਰਜ਼ ਕੰਮ ਕਰਾਉਣ ਨੂੰ ਰੱਖਿਆ ਸੀ।

ਫੇਕੜ ਫੈਸਲਾ ਹੋਇਆ ਕਿ ਪੂਰੇ ਹੋਣ ਤੇ ਪਿੰਡ ਖਿਆਲੇ ਲਿਆਂਦੇ ਜਾਣ। ਅਸੀਂ ਉਨ੍ਹਾਂ ਦੇ ਮ੍ਰਿਤਕ ਸਰੀਰ ਨੂੰ ਪਿੰਡ ਲੈ ਗਏ। ਬੰਦਾ ਇਨ੍ਹਾਂ ਗੱਲਾਂ ਕਰਕੇ ਬੰਦਾ ਹੈ। ਜਦੋਂ ਇਹ ਗੱਲਾਂ ਭੁੱਲ ਜਾਣਗੇ ਤਾਂ ਨਿਰੋਲ ਪਸ਼ੂ, ਲੋਭੀ, ਕਾਮੀ, ਕੁਚੱਜੇ, ਨਿਰੇ ਪੈਸਾ-ਪੁਜ ਪੂਛ ਵਿਹੁਣੇ ਪਸ਼ੂ ਰਹਿ ਜਾਣਗੇ। ਉਥੇ ਉਨ੍ਹਾਂ ਦੇ ਖਿਆਲੇ ਮਾਪਿਆਂ ਦੇ ਪਿੰਡ ਵਿਚ ਦਾਹ ਸੰਸਕਾਰ ਕੀਤਾ ਗਿਆ। ਉਨ੍ਹਾਂ ਦੇ ਢੁੱਲਾਂ ਨੂੰ ਹਰਿਦੁਆਰ, ਗੰਗਾ ਜੀ ਦੇ ਵਗਦੇ ਪ੍ਰਵਾਹ ਵਿਚ ਪੁਰਾਤਨ ਦਾਏ ਪੜਦਾਇਆਂ ਦੀ ਰੀਤੀ ਅਨੁਸਾਰ ਹਰਿਦੁਆਰ ਪਾ ਆਏ ਸੀ। ਦਸ ਦਿਨ ਭੋਗ ਪਾਠ ਕਰਕੇ ਇਕ ਭੋਗ ਖਿਆਲਾ ਮਲਕਪੁਰ ਪਾ ਆਏ। ਦੂਜਾ ਉਸੇ ਕਮਰੇ ਵਿਚ ਪਾਇਆ ਜਿਥੇ ਪੂਰੇ ਹੋਏ ਸੀ। ਉਨ੍ਹਾਂ ਦਾ ਪਾਠ ਮੇਰੇ ਕੋਲੀਗਜ਼ ਪ੍ਰੋਫੈਸਰ ਜੋਗਿੰਦਰ ਸਿੰਘ ਕੈਮਿਸਟਰੀ ਵਾਲਿਆਂ ਅਤੇ ਪ੍ਰੋਫੈਸਰ ਗੁਰਬਚਨ ਸਿੰਘ ਨਰੂਆਣਾ ਨੇ ਪੜਿਆ ਅਤੇ ਭੋਗ ਬਾਬਾ ਹਾਸੀ ਰਤਨ ਵਾਲੇ ਗੁਰਦੁਆਰਾ ਸਾਹਿਬ ਦੇ ਭਾਈ ਜੀ ਤੋਂ ਪੁਆਇਆ।

ਮੇਰੇ ਪਿਆਰਿਆਂ, ਪ੍ਰੋਫੈਸਰ ਕੋਲੀਗਜ਼ ਨਾਲ ਵੀ ਉਨ੍ਹਾਂ ਨੇ ਪੂਰਾ ਮੌਹ ਪ੍ਰੇਮ ਬਣਾਇਆ ਹੋਇਆ ਸੀ। ਉਹ ਸੁਭਾਵਿਕ ਤੌਰ ਤੇ ਹੇਜਲੇ ਬੰਦੇ ਸੀ। ਮਿੱਠੇ ਮਿੱਠੇ ਮਖੌਲ ਕਰਨ ਵੀ ਜਾਣਦੇ ਸੀ ਆਉਂਦੇ ਜਾਂਦੇ ਮੁਸਾਫਿਰਾਂ ਰਾਹੀਆਂ ਪਾਧੀਆਂ ਭਾਵੇਂ ਦੂਰ-ਦਰੇਡੇ ਦੇ ਕਿਉਂ ਨਾ ਹੋਣ ਸਾਰਿਆਂ ਨਾਲ ਮੁਹੱਬਤ ਬਣਾ ਲੈਂਦੇ ਸੀ।

ਖਾਣ ਪੀਣ ਦੇ ਮਾਸਟਰ ਸਨ, ਰੋਟੀ, ਚਾਹ, ਚੂਰੀ, ਸਬਜ਼ੀ, ਹੱਥੀਂ ਤਿਆਰ ਕਰਦੇ ਆਨੰਦ ਮਹਿਸੂਸ ਕਰਦੇ ਸੀ। ਸਬਜ਼ੀ ਘਰ ਦੀ ਖੁਦ ਤਿਆਰ ਕਰਕੇ ਰਾਜ਼ੀ ਰਹਿੰਦੇ ਸੀ। ਸਾਗ ਸਬਜ਼ੀ, ਭੁਰਜੀ, ਫੇਤੀ ਤਿਆਰ ਕਰ ਲੈਂਦੇ ਨਾਲੇ ਬੋਲਦੇ “ਬਿੱਕਰਾ, ਸਾਗ ਦਾ ਪਿੰਨਾ”

ਉਹ ਅਕਸਰ ਇਕ ਪਠਾਨ ਰੰਗਰੂਟ ਦੀ ਪੰਕਤੀ ਬੋਲਦੇ ਨਾਲੇ ਦੱਸਦੇ ਫੌਜ ਵਿੱਚ ਇਕ ਪਠਾਨ ਭਰਤੀ ਹੋ ਗਿਆ, ਨਵੇਂ ਰੰਗਰੂਟ ਨੂੰ ਮਾਂ ਚੇਤੇ ਆਵੇ ਰੋ-ਰੋ ਕੇ ਕਵੇ।

“ਮੱਕੀ ਦੀ ਰੋਟੀ ਸਾਗੇ ਦਾ ਪਿੰਨਾ, ਮਾਊਂ ਮੈਂਡੀ ਦੇਸੀ, ਮੈਂ ਨਹੀਂ ਘਿੰਨਾ। ਹਾਏ-ਹਾਏ ਮਾਊਂ ਮੈਂਡੀਏ।” ਹਾਏ ਹਾਏ ਮੇਰਿਆ ਰੱਬਾ

ਬਿੱਕਰ ਬਹੁਤਾ ਹੀ ਕਹਿੰਦਾ ਜੀ ਸਾਗੇ ਦਾ ਪਿੰਨਾ।

ਹੌਲਦਾਰ ਸਾਹਿਬ ਨੂੰ ਚਾਅ ਚੜ੍ਹ ਜਾਂਦਾ ਸਾਗ ਬਣਾਉਣ ਦਾ ਫਟਾਫਟ ਤਿਆਰ ਕਰ ਲੈਂਦੇ ਸਾਗ, ਸਬਜ਼ੀ ਉਹਨਾਂ ਦਾ ਚੁਟਕੀ ਦਾ ਕੰਮ ਸੀ।

ਪ੍ਰੋਫੈਸਰ ਬਿਕਰਮ ਸਿੰਘ ਸੱਦਾ ਸਿੰਘ ਵਾਲਾ ਮੇਰੇ ਭਤੀਜੇ ਜਰਨੈਲ ਸਿੰਘ, ਕਰਨੈਲ, ਰੇਸ਼ਮ ਸਿੰਘ ਮੌਤਾਂ ਵਾਲਾ, ਬਚਨ ਪਹਿਲਵਾਨ ਬਿੱਲੂ ਬੱਲੂਆਣਾ ਕਿੰਨੇ ਹੀ ਹੋਰ ਜੱਸੀ ਫੂਸਮੰਡੀ ਬਠਿੰਡੇ ਦੇ ਕਿੰਨੇ ਹੋਰ ਸੱਜਣ ਉਹਨਾਂ ਨਾਲ ਇਉਂ ਰਹਿੰਦੇ ਸੀ, ਜਿਵੇਂ ਸੱਜਣਾ ਸਾਥੀਆਂ ਨਾਲ ਮਿਤਰਾਂ, ਵਾਂਗ, ਜਿਵੇਂ ਬੋਰਡਿੰਗ ਵਿਚ ਜਾਂ ਕੈਂਪ ਵਿਚ ਕੈਂਪਰਜ਼, ਉਹਨਾਂ ਦਾ ਜੀਵਨ ਉਦੇਸ਼ ਹੀ ਖੁਸ਼ੀ ਸੀ।

ਬਾਣੀ ਦੇ ਰਸੀਆਂ ਨਾਲ, ਬਾਗਬਾਨਾਂ ਨਾਲ ਦੇਸੀ ਦਵਾਈਆਂ ਦੇ ਵੈਦਾਂ ਨਾਲ, ਮਲਾਏ ਬਣਾ ਕੇ ਰੱਖਦੇ ਸੀ। ਹਾਂ ਹਰਮੋਨੀਅਮ ਬਾਜਾ ਵੋਲਕੀ ਨਾਲ ਸ਼ਬਦ ਚੌਂਕੀ ਦਾ ਖਾਸ ਸ਼ੌਕ ਸੀ। ਫੌਜੀ ਪੈਨਸ਼ਨਰਾਂ ਨਾਲ ਮਲਾਏ ਬਹੁਤ ਰਖਦੇ ਸੀ। ਦੇਸੀ ਵੈਦ ਚੰਗੇ ਨੁਸਖਿਆਂ ਨੂੰ ਸੰਭਾਲ ਕੇ ਰਖਦੇ ਸੀ ਇਕ ਦੂਜੇ ਨਾਲ ਵਟਾਂਦਰਾ ਕਰ ਲੈਂਦੇ, ਜੋ ਕੋਈ ਚੰਗਾ ਨੁਸਖਾ ਦੇ ਦਿੰਦਾ ਤਾਂ ਉਹਨੂੰ ਆਪ ਵੀ ਦੱਸ ਦਿੰਦੇ। ਸੰਤ ਆਤਮਾ ਰਾਮ ਜੀ, ਵਰ੍ਹਿਆਂ ਵਾਲੇ ਬਾਣੀ ਦੇ ਰਸੀਏ ਅਤੇ ਦਵਾ ਦਾਰੂ ਦੇ ਮਾਹਿਰ ਹਨ। ਉਹਨਾਂ ਨਾਲ ਦਿਲੀ ਤਿਓਂ ਰਖਦੇ ਸੀ।

ਮਾਮਾ ਹੌਲਦਾਰ ਸਾਹਿਬ ਰੁੱਬੀ ਹੁਕਮ ਉਤੇ ਪੱਕਾ ਯਕੀਨ ਰਖਦੇ ਸੀ। ਅਕਸਰ ਹੀ ਕਹਿੰਦੇ ਹੁੰਦੇ ਸੀ, “ਹੁਕਮੈ ਅੰਦਰਿ ਸਭੁ ਕੋ, ਬਾਹਰਿ ਹੁਕਮ ਨਾ ਕੋਇ”

ਕਦੇ ਕਦਾਈਂ ਮੈਂ ਉਹਨਾਂ ਨੂੰ ਕਹਿ ਦਿੰਦਾ, “ਮਾਮਾ ਸਾਰੀ ਪੈਨਸ਼ਨ ਛੇਤੀ ਸਮਾਪਤ ਕਰ ਦਿੰਦੇ ਹੋ, ਕੋਈ ਚਾਰ ਦਮੜੇ ਸਾਂਭ ਰੱਖਿਆ ਕਰੋ।” ਉਹ ਬੋਲਦੇ, “ਪੰਛੀ ਕਿਹੜੇ ਬੈਂਕ ਵਿਚ ਸਾਂਭਦੇ ਹਨ।” ਉਹਨਾਂ ਦਾ ਉਦੇਸ਼ ਸੀ :-

ਪੱਲੇ ਖਰਚ ਨਾ ਬਣਦੇ, ਪੰਛੀ ਤੇ ਦਰਵੇਸ਼,

ਜਿੰਨ੍ਹਾ ਤਕਬਾ ਰੱਬ ਦਾ, ਮਿਲਦਾ ਰਿਜ਼ਕ ਹਮੇਸ਼।

ਫਕੀਰ ਰੱਬ ਆਸਰੇ ਜਿਉਂਦਾ ਹੈ।

ਉਹਨਾਂ ਦੇ ਬੱਲ ਵਿਹਾਰ ਵਿਚ ਹਾਸੀ ਮਖੌਲ ਸੀ। ਉਹ ਬਹੁਤੇ ਹੀ

ਮਿਲਾਪੜੇ ਸੀ। ਦੋਵਾਂ ਭਰਾਵਾਂ ਦੀ ਗੱਲ ਕੱਥ ਵਿੱਚ ਹਾਸੀ ਖੁਸ਼ੀ ਸੀ। ਵੱਡਾ ਮਾਮਾ ਪੁਰਾ ਹੋਣ ਤੋਂ ਕੁਝ ਦਿਨ ਪਹਿਲਾਂ ਪਿਤਾ ਤੇ ਜਾ ਕੇ ਕਿਹਾ ਕਰੇ, “ਪਿਤ੍ਰ ਛੋੜੀ ਕੱਢ ਲਵੋ, ਫੇਰ ਉਲਾਂਭਾ ਦੇਵੋਗੇ, ਕਿ ਬੁਝੇ ਨੇ ਪਿਤਾ ਵਿਚ ਉਲਭਨ ਪਾ ਦਿਤੀ। ਜੇ ਚਾਰ ਦਿਨ ਹੋਰ ਨਾ ਮਰਦਾ ਤਾਂ ਪਿਤ੍ਰ ਮੁਕਾ ਲੈਂਦੇ।” ਸਾਹਮਣੇ ਦਿਸਦੀ ਮੌਤ ਦੀ ਆਮਦ ਵਿਚ ਖੁਸ਼ੀ ਖੇੜਾ ਹਥੋਂ ਨਾ ਛੱਡਨਾ, ਮਰਦੇ ਮਰਦਾਨਗੀ ਵਿਚ ਦਰਜ ਹੈ।

ਮਾਮਾ ਹੋਲਦਾਰ ਸਾਹਿਬ ਨੂੰ ਵੱਡੇ ਮਾਮੇ ਨੇ ਕਦੇ ਹਾਸੀ ਵਜੋਂ ਕਹਿ ਦਿਤਾ, “ਨਾ ਘਰ ਬੰਨ੍ਹਿਆ ਨਾ ਘਾਟ, ਨਿਰਾ ਮਲੰਗ” ਸੁਣ ਕੇ ਚੁੱਪ ਹੋ ਗਏ, ਕੋਈ ਉੱਤਰ ਨਾ ਦਿੱਤਾ। ਸਾਲ ਛੇ ਮਹੀਨਿਆਂ ਪਿਛੋਂ ਵੱਡਾ ਮਾਮਾ ਨੰਬਰਦਾਰ ਟਹਿਲ ਸਿੰਘ ਆਪਣੇ ਛੋਟੇ ਬੇਟੇ ਨਾਲ ਨਰਾਜ ਹੋ ਗਿਆ। ਨਰਾਜਗੀ ਦਾ ਇਹਹਾਰ ਕਰਦਿਆਂ ਸੋਟੀ ਹੱਥ ਫੜੀ, ਚਾਦਰ ਮੋਢੇ ਉਤੇ ਧਰੀ, ਗੁਸੇ ਨਾਲ ਕਈ ਵਾਰ ਬੋਲੇ, “ਚੱਕ ਲੈ ਆਪਣਾ ਘਰ ਮੈਂ ਚੱਲਿਆ ਹਾਂ”। ਰੱਬੋਂ ਹੀ ਹੋਲਦਾਰ ਸਾਹਿਬ ਕੋਲ ਬੈਠੇ ਸੀ, ਉੱਚੀ ਅਵਾਜ਼ ਨਾਲ ਕਈ ਵਾਰ ਬੋਲੇ, “ਉਏ ਘਰ-ਵਾਰੀਆ, ਸਾਂਭ ਲੈ ਆਪਣਾ ਘਰ, ਘਰ ਛੱਡ ਕੇ ਨਹੀਂ ਜਾਈਦਾ ਹੁੰਦਾ”। ਦੋ ਤਿੰਨ ਵਾਰ ਉੱਚੀ ਅਵਾਜ਼ ਨਾਲ ਕਿਹਾ। ਉਨ੍ਹਾਂ ਦਾ ਗੁੱਸਾ ਹਾਸੀ ਵਿਚ ਬਦਲ ਗਿਆ। ਇੰਨੇ ਕੁ ਹਨ ਚਹਿਲਾਂ ਦੇ ਗੁੱਸੇ। ਬਹੁਤਾ ਨਹੀਂ ਤਪਾਉਂਦੇ।

ਗੁੱਸਾ ਹੋਤਾ ਹੈ ਮਗਰ, ਮੁਦਤੇ ਕਲੀਲ ਕੇ ਲੀਏ ਹੋਤਾ ਹੈ। ਆਵਾਗਵਨ ਦੇ ਪੱਕੇ ਸਰਧਾਲੂ ਸੀ। ਕੋਤਿਆਂ ਦੇ ਹਮ ਬਾਪ, ਕੋਤਿਆ ਦੇ ਹਮ ਬੇਟੇ, ਆਗੇ ਪਾਛੇ ਗਣਤ ਨਾ ਆਵੇ, ਕਿਆ ਜਾਣੇ ਕਿਆ ਹੋਵੇ।

ਜਿਵੇਂ ਗੁਰਬਖਸ਼ ਸਿੰਘ ਪ੍ਰੀਤਲੜੀ ਵਾਲਿਆਂ ਨੇ ਲਿਖਿਆ ਹੈ ਖੁਸ਼ ਰਹਿਣ ਅਤੇ ਖੁਸ਼ ਰੱਖਣਾ, ਜੀਵਨ ਦਾ ਉਦੇਸ਼ ਹੈ।

ਮਾਮਾ ਜੀ ਈਸ਼ਰ ਸਿੰਘ ਹੋਲਦਾਰ ਸਾਹਿਬ ਦਾ ਜੀਵਨ ਉਦੇਸ਼ ਇੱਜਤ ਨਾਲ ਬੁਲਾਉਣਾ, ਇੱਜਤ ਨਾਲ ਬੋਲਣਾ, ਚੰਗਾ ਮਣ ਭਾਉਂਦਾ ਹੱਥੀਂ ਤਿਆਰ ਕੀਤਾ ਛਕਣਾ ਛਕਾਉਣਾ, ਜੀਵਨ ਉਦੇਸ਼ ਸੀ।

ਸ੍ਰ: ਰਵੀਇੰਦਰ ਸਿੰਘ ਸਿੱਧੂ ਸਪੁੱਤਰ ਸਰਦਾਰ ਪ੍ਰੀਤਮ ਸਿੰਘ ਸਿੱਧੂ ਮੇਰੇ ਕੋਲ ਆਏ। ਦੋਰਾਨੇ ਗੁਫਤਗੂ ਉਹਨਾਂ ਦਸਿਆ ਕਿ ਮੈਂ ਫੌਜੀਆਂ ਦੇ ਸੰਬੰਧ ਵਿਚ ਇਕ ਪੁਸਤਕ ਲਿਖ ਰਿਹਾ ਹਾਂ ਮੈਂ ਮੇਰੇ ਮਾਮੇ ਦੀ ਦੀ

ਜੀਵਨੀ, ਹੋਲਦਾਰੀ ਪੈਨਸ਼ਨ, ਉਹਨਾਂ ਦੀ ਕਥਿੱਤਾਂ ਵਿੱਚੋਂ ਕੁਝ ਪੰਕਤੀਆਂ ਸੁਣਾਈਆਂ, ਉਹਨਾਂ ਕਿਹਾ ਕਿ ਉਹਨਾ ਦੇ ਕਥਿੱਤਾਂ ਨੂੰ ਇਕੱਠੇ ਕਰਕੇ ਛਾਪ ਦੇਵੇ ਤਾਂ ਬਹੁਤ ਅੱਛੀ ਬਾਤ ਹੋਵੇ।

ਰਵੀ ਸਿੱਧੂ ਜੀ ਦੇ ਕਹਿਣ ਅਨੁਸਾਰ ਮੈਂ ਉਹਨਾ ਦੇ ਕਥਿੱਤਾਂ ਨੂੰ ਇੱਕੱਠੇ ਕਰਕੇ ਕੁਝ ਮੈਂ ਆਪਣੀ ਕਲਮ ਸਹਾਰੇ ਨਾਲ ਲੈ ਕੇ ਪੂਰੀ ਈਸ਼ਰ ਅੱਖਰੀ ਤਿਆਰ ਹੋ ਗਈ। ਜੋ ਤੁਹਾਡੀ ਸੇਵਾ ਵਿਚ ਹਾਜ਼ਰ ਹੈ।

ਆਸ ਕਰਦਾ ਹਾਂ ਕਿ ਤੁਸੀਂ ਉਨ੍ਹਾਂ ਦੇ ਚਾਅ ਸ਼ੌਕ ਨਾਲ ਰਚੀ ਰਚਨਾ ਜਿਸ ਨੂੰ ਮੈਂ ਈਸ਼ਰ ਅੱਖਰੀ ਨਾਂ ਦੇ ਕੇ ਉਹਨਾਂ ਦੇ ਜੀਵਨ ਦੀ ਵਾਰਿਸ ਬਣਾ ਦਿੱਤਾ।

ਬੇਲੱਕ ਭਰਬਰੀ ਹਰੀ ਜੀ ਉਨ੍ਹਾਂ ਦੇ ਤਿਆਗ, ਵੈਰਾਗ, ਫਕੀਰੀ, ਸਕਦੇ ਵੀ ਜੀਵੰਤ ਹਨ ਪਰ ਉਹ ਉਨ੍ਹਾਂ ਦੀਆਂ ਰਚਨਾਵਾਂ ਸਿੰਗਾਰ ਸ਼ਤਕ, ਰਾਜ ਸ਼ਤਕ ਤੇ ਵੈਰਾਗ ਸ਼ਤਕ ਦੇ ਸਦਕੇ ਵਧੇਰੇ ਜਾਣੇ ਜਾਂਦੇ ਹਨ।

ਮੈਨੂੰ ਆਸ ਹੈ ਕਿ ਮੈਂ ਮੇਰੇ ਮਾਮਾ ਜੀ ਸ੍ਰ: ਈਸ਼ਰ ਸਿੰਘ ਜੀ ਦੀ ਈਸ਼ਰ ਅੱਖਰੀ, ਰਾਹੀਂ ਸਾਹਿਤ ਦੀ ਦੁਨੀਆ ਵਿਚ ਜੀਵੰਤ ਰਹਿਣਗੇ।

ਮੇਰੇ ਮਾਮਾ ਦੀ ਸ੍ਰ: ਈਸ਼ਰ ਸਿੰਘ ਜੀ ਚਹਿਲ, ਹੋਲਦਾਰ ਸਾਹਿਬ, ਕਾਮਲ ਫੌਜੀ ਫਕੀਰ ਸਨ। ਮੈਂ ਤੋਂ ਬੇਪਰਵਾਹ ਰੋਜ਼ਾਨਾ ਪ੍ਰੰਗਰਾਮ ਦੇ ਪਾਬੰਦ, ਪੜ੍ਹਾਈ ਲਿਖਾਈ, ਸਵਾਈ ਵਿਚ ਬਾਕਾਇਦਗੀ। ਫੌਜ ਵਿਚ ਲੇਖੇ ਪੱਤੇ ਦੀ ਗਿਣਤੀ ਮਿਣਤੀ ਜ਼ਰੂਰੀ ਤੇ ਲਾਜ਼ਮੀ ਹੈ। ਵੇਸੇ ਰੋਜ਼ਾਨਾ ਜੀਵਨ ਵਿੱਚ ਵੀ ਇਹ ਗਿਣਤੀ ਮਿਣਤੀ ਜ਼ਰੂਰੀ ਹੈ। ਕਹਿਦੇ ਹਨ ਲੇਖੇ ਮਾਵਾਂ ਧੀਆਂ ਦੇ, ਪਰ ਉਹ ਇਹਦੇ ਬਰ-ਅਕਸ਼ ਫਕੀਰ ਸਨ। ਉਹ ਕਾਇਲ ਸਨ, ਦੱਬਣ ਨਾਲੋਂ ਖਾਧਾ ਚੰਗਾ, ਖਾਣ ਨਾਲੋਂ ਖਵਾਉਣਾ ਚੰਗਾ। ਉਨ੍ਹਾਂ ਦੀ ਆਪਣੀ ਜੇਬ ਦੂਜਿਆਂ ਲਈ ਖੁੱਲੀ, ਜਿਨਾ ਚਿਰ ਜੇਬ ਵਿੱਚ ਹੈ, ਬੇਗਾਨੀ ਜੇਬ ਵੱਲ ਉਹ ਤਕੱਣਾ ਨਹੀਂ ਜਾਂਣਦੇ ਸੀ। ਉਨ੍ਹਾਂ ਦਾ ਏਡਾ ਗਿਆਨ ਸੀ ਮੰਗ ਨਾ ਪਾਣੀ ਪੀ।

ਡਰ, ਫਿਕਰ ਝੋਰਾ ਉਹ ਜਾਣਦੇ ਹੀ ਨਹੀਂ ਸੀ ਕੈਸੇ ਹੁੰਦੇ ਹਨ। ਪਿਥਵੀ ਰਾਜ ਰਾਜੋ, ਚੰਦ ਬਰਦਾਈ ਨੇ ਲਿਖਿਆ ਹੈ ਕਿ ਪ੍ਰਿਥਵੀ ਰਾਜ ਜੀ ਕਿਹਾ ਕਰਦੇ ਸੀ ਕਿ ਮੈਨੂੰ ਨਹੀਂ ਪਤਾ ਡਰ ਕਿਹੋ ਜਿਹਾ ਹੋਇਆ ਕਰਦਾ ਹੈ। ਬਾਣੀ ਦੇ ਰਸੀਏ, ਬਾਣੀ ਦੇ ਰੰਗ ਵਿਚ ਨਿਰਭੇ, ਨਿਰਵੈਰਤਾ ਵਿਚ



ਰੰਗੇ ਕਦੇ ਕਿਸੇ ਦੀ ਬੇਲੋੜੀ ਗੱਲ ਨਹੀਂ ਸੀ ਕਰਦੇ ਅਤੇ ਨਾ ਕਦੇ ਟੋਕਦੇ  
ਸੀ। ਉਹ ਕਾਇਲ ਸਨ ਗੁਰੂ ਸਾਹਿਬ ਦੀ ਪਵਿੱਤਰ ਪੰਕਤੀ ਦੇ :-

ਮੂਰਖ ਨਾਲ ਨਾ ਲੁਝੀਏ ਪੜ ਅੱਖ ਰ ਇਹੋ ਬੁਝੀਏ।

ਉਨ੍ਹਾਂ ਦੇ ਜੀਵਨ ਦਾ ਨਿਚੋੜ ਉਰਦੂ ਦੀ ਪੰਕਤੀ

‘ਐ ਸਮਾਂ ਤੇਰੀ ਉਮਰੇ ਤਬੈਈ ਹੈ ਏਕ ਰਾਤ,

ਹਸ ਕਰ ਗੁਜ਼ਾਰ ਯਾ ਰੋ ਕਰ ਗੁਜ਼ਾਰ ਦੇ।

(ਹੇ ਦੀਵੇ ਤੇਰੀ ਉਮਰ ਇਕ ਰਾਤ ਹੈ, ਹੱਸ ਕੇ ਕੱਟ ਲੈ ਯਾਦ  
ਕੇ ਬਤੀਤ ਕਰ )

ਮਿਤੀ 10-11-06

ਕਰਮ ਸਿੰਘ (ਪ੍ਰੋਫੈਸਰ)

## ਚਹਿਲ ਗੋਤ

ਚਹਿਤ ਗੋਤਰ ਵਿਚ ਕਈ ਪਵਿੱਤਰ ਵਿਸ਼ੇਸ਼ਤਾਈਆਂ ਹਨ ਜਿਸ ਕਰਕੇ ਇਹ ਚਹਿਲ ਪਾਤਸ਼ਾਹ ਵਜਦੇ ਹਨ । ਇਹ ਸੁਪਾਤਰ (ਕੁਲ) ਹੈ । ਇੱਜਤ ਦੇ ਖਰੇ, ਧੀਆਂ ਭੈਣਾਂ ਦੀ ਸਾਂਝ ਵੇਖੀ ਪਾਈ ਜਾਂਦੀ ਹੈ । ਪਰ ਚਹਿਲ ਜਾਮ ਉਚੇਚ ਕਰਕੇ ਧੀਆਂ, ਭੈਣਾਂ ਦੀ ਸਾਂਝ ਸਮਝਦੇ ਹਨ ਕਿ ਇਨ੍ਹਾਂ ਦੇਵੀਆਂ ਦੀ ਪਵਿੱਤਰ ਬਰਕਤ ਸਦਕੇ ਅਸੀਂ ਉਚੇ ਹਾਂ । ਚਹਿਲ ਬੇਟੀਆਂ ਦੇ ਰਿਸ਼ਤੇ ਉਚੇਰੇ ਘਰਾਣੇ ਰਾਜੇ ਰਾਣੇ, ਮੰਗ ਕੇ ਲੈਂਦੇ ਹਨ । ਚਹਿਲ ਜਾਈ ਕੁੱਖੋਂ ਖਾਲੀ ਨਹੀਂ ਰਹਿੰਦੀ । ਉਹ ਜ਼ਰੂਰ ਹੀ ਸਪੁੱਤਰਾਂ ਦੀ ਮਾਂ ਹੁੰਦੀ ਹੈ । ਚਹਿਲਾਂ ਦੀਆਂ ਮਾਪਿਆਂ ਨੂੰ ਬਰੋਸਾਉਂਦੀਆਂ ਹਨ । ਫੂਲ ਵੰਸ਼ ਦੇ ਕਈ ਰਾਜੇ ਇਨ੍ਹਾਂ ਦੇ ਢੁੱਕੇ ਸੀ ।

ਬਹੁਤੇ ਪੰਜਾਬ ਦੇ ਸਰਦਾਰ ਘਰਾਣੇ ਝਲੇਰੇ ਵਿਚ ਵਿਆਹੇ ਹੋਏ ਸੀ । ਇਨ੍ਹਾਂ ਤੋਂ ਇਲਾਵਾ ਹੋਰ ਕਈ ਰਿਆਸਤਾਂ, ਰਜਵਾੜਿਆਂ ਜਿਵੇਂ ਘੋਲਪੁਰ, ਆਦਿ ਵੀ ਚਹਿਲਾਂ ਦੇ ਉਚੇਚ ਕਰਕੇ ਰੱਲੇ ਪਿੰਡ ਵਿਆਹੇ ਹੋਏ ਸਨ ।

ਪਾਤਸ਼ਾਹ ਸ਼ਬਦ ਰਾਜਿਆਂ ਲਈ ਨਹੀਂ ਗੁਰੂਆਂ, ਪੀਰਾਂ ਲਈ ਵਰਤਿਆ ਜਾਂਦਾ ਹੈ । ਜਿਵੇਂ ਗੁਰੂ ਨਾਨਕ ਪਾਤਸ਼ਾਹ, ਗੁਰੂ ਗੋਬਿੰਦ ਸਿੰਘ ਪਾਤਸ਼ਾਹ ਕਹਿੰਦੇ ਹਨ ।

ਚਹਿਲ ਜਾਮ ਵਿਚ ਅਕਾਸ਼ੀ ਸੁਭਾਅ ਜਿਆਦਾ ਹੈ । ਪਰੀ ਪੇਟੋਂ ਹੋਣ ਕਰਕੇ ਅਕਾਸ਼ੀ ਬੁੱਧੀ, ਬਲ, ਸ਼ਰੀਰ ਦੇ ਮਾਲਕ ਹਨ । ਜਿਵੇਂ ਕਦੇ ਸ਼ਕੁੰਤਲਾ ਦੇ ਮਾਤਾ ਜੀ ਮੇਨਕਾ ਪਰੀ ਸਾਡੀ ਧਰਤ ਉੱਤੇ ਆਈ ਤਿਵੇਂ ਇਛਰਾਂ ਪਰੀ ਬਾਬਾ ਖੰਗ ਤੋਮਰ ਰਾਜਪੂਤ ਦੇ ਸਰੋਵਰ ਉੱਤੇ ਰਹਿ ਗਈ ਸੀ । ਦੇਸੀ-ਵਿਦੇਸੀ ਇਤਿਹਾਸਕਾਰ ਪਰੀ ਵਿਰਤਾਂਤ ਉੱਤੇ ਮੁਤਫਿਕ ਹਨ । ਚਹਿਲਾਂ ਵਿਚ ਫਕੀਰੀ ਮੱਤ ਹੁੰਦੀ ਹੈ, ਸਾਧੂਤਾਈ ਹੁੰਦੀ ਹੈ । ਲੋਕ ਉਨ੍ਹਾਂ ਦੇ ਉਸ ਅਕਾਸ਼ੀ ਗੁਣ ਨੂੰ ਪਰਖ ਕੇ ਚਹਿਲ ਪਾਤਸ਼ਾਹ ਕਹਿੰਦੇ ਹਨ ।

ਪੰਜਾਬ ਦੀਆਂ ਜਾਤਾਂ ਗੋਤਾਂ ਬਾਰੇ ਸਰ ਡੋਨੀਜ਼ੇਲ ਇਬਟਸਨ ਕੇ. ਸੀ. ਐਸ. ਆਈ ਨੇ ਲਿਖਿਆ ਹੈ । ਚਹਿਲ ਭਾਰੀ ਮਾਤਰਾ ਵਿਚ ਰਿਆਸਤ ਪਟਿਆਲਾ, ਅੰਬਾਲਾ, ਲੁਧਿਆਣਾ, ਅੰਮ੍ਰਿਤਸਰ, ਗੁਰਦਾਸਪੁਰ, ਜ਼ਿਲ੍ਹਿਆਂ ਵਿੱਚ ਹਨ । ਹੋਰ ਵੀ ਪਹਾੜ ਦੀਆਂ ਜਤ੍ਹਾਂ ਵਿਚ ਵਧੇਰੇ ਵਸਦੇ ਹਨ ।

ਚਹਿਲ ਸੁਭਾਵਿਕ ਤੌਰ ਉੱਤੇ ਠੰਡੇ ਉਪਜਾਊ ਥਾਵਾਂ ਵਿਚ ਵਧੇਰੇ ਵਸ ਕੇ ਰਾਜ਼ੀ ਹੈ ।

ਸ੍ਰ. ਤੇਜਾ ਸਿੰਘ ਚਹਿਲ ਜਿਲੇਦਾਰ ਪਿੰਡ ਕਣਕਵਾਲ ਨੇੜੇ ਰਾਮਾਂ ਮੰਡੀ ਵਾਲੇ ਨੇ ਮੈਨੂੰ ਦਸਿਆ ਕਿ ਸਾਡੀ ਚਹਿਲ ਪਰਿਵਾਰ ਦੀ ਈਸਟ ਇੰਡੀਆ ਕੰਪਨੀ ਨਾਲ ਭਾਰਤ ਦੀ ਤਜਾਰਤ ਵਿਚ ਹਿੱਸਾ ਦਾਰੀ ਵੀ ਰਹੀ ਹੈ । ਚਹਿਲ ਜੱਟ ਗੋਤਰਾਂ ਵਿੱਚੋਂ ਅਜਿਹੀ ਤਜਾਰਤੀ ਬੁਧੀ ਵੀ ਰਖਦਾ ਹੈ ।

ਚਹਿਲ ਤਾਮਰ ਗੋਤ ਦੇ ਰਾਜਪੂਤ ਹਨ । ਇਹ ਵੀ ਰਾਜਸਥਾਨ ਦੀ ਰਾਜਪੂਤੀ ਮਾਣਦੇ ਹੋਏ, ਇਨ੍ਹਾਂ ਦਾ ਵਡੇਰਾ ਰਾਜਾ ਰਿੱਖ, ਦੱਖਣ ਦਾ ਵਸੇਬਾ ਛੱਡ ਕੇ ਦਿੱਲੀ ਦੀ ਹਕੂਮਤ ਕਰਦਾ ਹੋਇਆ, ਪੰਜਾਬ ਦੇ ਜ਼ਿਲ੍ਹਾ ਅੰਬਾਲਾ, ਪਟਿਆਲਾ ਅਤੇ ਮਾਲਵੇ ਵਿਚ ਆ ਵਸਿਆ । ਇਨ੍ਹਾਂ ਦੇ ਬੇਟੇ ਬਿਰਸੀ ਨੇ ਮੱਤੀ ਪਿੰਡ ਵਿੱਚ ਆ ਕੇ ਵਿਆਹ ਕਰਵਾਇਆ । ਵਿਰਸੀ ਅਕਬਰ ਦਾ ਸਮਕਾਲੀ ਸੀ । ਕਈ ਲੋਕ ਕਹਿੰਦੇ ਹਨ ਕਿ ਮਹਾਰਾਜਾ ਉਗਰ ਸੈਨ ਦੇ ਚਾਰ ਬੇਟੇ ਚੀਮਾ, ਚੀਨਾ, ਚਹਿਲ ਅਤੇ ਸ਼ਾਹੀ ਸਨ ।

ਐਚ. ਏ. ਰੋਜ਼ ਨੇ ਵੀ ਚਹਿਲਾਂ ਸੰਬੰਧੀ ਆਪਣੀ ਸ਼ਰਧਾ ਦਾ ਇਜ਼ਹਾਰ ਕਰਦਿਆਂ ਦੱਸਿਆ ਹੈ ਕਿ ਰਾਜਾ ਖੰਗ ਨੇ ਇਕ ਸਰੋਵਰ ਬਣਾਇਆ ਸੀ ਜਿਸ ਸਰੋਵਰ ਉੱਤੇ ਪਰੀਆਂ ਉਤਰ ਕੇ ਇਸ਼ਨਾਨ ਕਰਦੀਆਂ ਸਨ । ਉਹ ਸਰੋਵਰ ਅੱਜ ਕਲ ਪਲਾਤਾ ਵਜਦਾ ਹੈ ਜਿੱਥੇ ਪਰੀਆਂ ਆ ਕੇ ਨਹਾਉਂਦੀਆਂ ਸਨ । ਰਾਜਾ ਖੰਗ ਦੀ ਪਰੀਆਂ ਨਾਲ ਅਸ਼ਨਾਈ ਬਣ ਗਈ । ਜਿੰਨਾਂ ਪਰੀਆਂ ਵਿੱਚੋਂ ਇਕ ਪਰੀ ਇਛਰਾਂ ਏਸ ਸ਼ਰਤ ਉੱਤੇ ਰਹੀ ਕਿ ਮੈਂ ਤੇਰੇ ਨਾਲ ਜੀਵਨ ਸਾਥ ਬਣਾ ਲੈਂਦੀ ਹਾਂ ਪਰ ਤੂੰ ਮੈਨੂੰ ਚੁੱਖਾ ਢਿੱਕਾ ਨਹੀਂ ਬੋਲੇਗਾ । ਕਹਿੰਦੇ ਹਨ ਉਸ ਪਰੀ ਦੇ ਪੇਟੋਂ ਚਹਿਲ ਗੋਤਰ ਦਾ ਪਸਾਰਾ ਹੋਇਆ ।

ਚਹਿਲ ਗੋਤ ਦੇ ਲੋਕੀਂ ਆਪਣੀ ਬੇਟੀ ਦਾ ਬਹੁਤ ਸਤਿਕਾਰ ਕਰਦੇ ਹਨ । ਉਹ ਲਾਲ ਬਸਤਰ ਘੱਟ ਪਾਉਂਦੇ ਹਨ, ਪੱਕਾ ਮਕਾਨ ਨਹੀਂ ਬਣਾਉਂਦੇ । ਜੋਗਾ ਰੱਲਾ ਅੱਵਲ ਪਿੰਡ ਹਨ ਕਹਿੰਦੇ ਹਨ ਚਹਿਲਾਂ ਦੇ ਚਾਲੀ ਪਿੰਡ ਹਨ ਪਰ ਅੱਜ ਕੱਲ੍ਹ ਚਾਲੀ ਤੋਂ ਵੀ ਬਹੁਤ ਵੱਧ ਗਏ ਹਨ । ਦਿੱਲੀ ਵਿਚ ਅੱਜ-ਕੱਲ੍ਹ ਵੀ ਇੱਕ ਬਸਤੀ ਖਿਆਲਾ ਹੈ ਜਿਹੜੀ ਸਾਡੇ ਖਿਆਲਿਆਂ ਨਾਲ ਸੰਬੰਧਿਤ ਜਾਪਦੀ ਹੈ ।

ਦਿੱਲੀ ਦਾ ਕੱਟ ਗੜਾਣਾ ਵੀ ਚਹਿਲਾਂ ਦਾ ਹੈ । ਅੰਬਾਲਾ ਨੇੜੇ ਪਾਕੀ ਚਹਿਲਾਂ ਵੀ ਇਨ੍ਹਾਂ ਦੀ ਹੈ । ਰੱਲਾ, ਜੋਗਾ ਦੇ ਭਰਾ ਸਨ, ਉਹਨਾਂ ਦੇ ਬਾਪ ਦਾ ਨਾਂ ਰਾਜਪਾਲ ਸੀ ।

ਚਹਿਲਾਂ ਵਿਚੋਂ ਕੁਝ ਲੋਕ ਮੁਸਲਮਾਨ ਵੀ ਬਣੇ । ਚਹਿਲ ਗੋਤ ਜੋਗੀ ਪੀਰ ਦੀ ਪੂਜਾ ਕਰਦੇ ਹਨ । ਉਹਨਾਂ ਦਾ ਮਹਾਨ ਦਿਨ ਭਾਂਦੇ ਸੁਦੀ ਚੌਥ ਹੈ ।

## ਬਾਬਾ ਜੋਗੀ ਪੀਰ

ਬਾਬਾ ਜੋਗੀ ਪੀਰ ਚਹਿਲਾਂ ਦੇ ਵੱਡੇ ਵਡੇਰੇ ਤੇ ਸ਼੍ਰੋਮਣੀ ਪ੍ਰਜਨੀਕ ਹਨ । ਜਿਨ੍ਹਾਂ ਦੇ ਪਵਿੱਤਰ ਨਾਮ ਨਾਲ ਕਈ ਕਹਾਣੀਆਂ ਜੜੀਆਂ ਹੋਈਆਂ ਹਨ, ਜਿਵੇਂ ਕਿ ਅਕਸਰ ਹੀ ਮਹਾਨਤਾ ਨਾਲ ਜੁੜ ਜਾਂਦੀਆਂ ਹਨ ।

ਦੇਸ਼ੀ ਵਿਦੇਸ਼ੀ ਇਤਿਹਾਸਕਾਰ ਇਸ ਵਿਚਾਰ ਉੱਤੇ ਸਹਿਮਤ ਹਨ ਕਿ ਬਾਬਾ ਜੋਗੀ ਪੀਰ ਤਮਰ ਗੋਤ ਦੇ ਰਾਜਪੂਤ ਸਨ । ਤਮਰ (ਤੂਰ) ਵੰਸ਼ ਦਾ ਹੀ ਦੂਜਾ ਨਾਮ ਹੈ । ਜਿਵੇਂ ਕਹਿੰਦੇ ਹਨ :-

ਪਹਿਲਾਂ ਦਿੱਲੀ ਤੂਰਾਂ ਮੱਲੀ, ਫੇਰ ਮੱਲ ਲਈ ਚੌਹਾਨਾਂ,

ਮਾਮੇ ਕੱਲੇ ਭਾਣਜਿਆਂ ਖੋਹੀ ਕਰਕੇ ਜ਼ੋਰ ਪਿੰਗਾਣਾ ।

ਤਮਰ ਪਿਛੋਂ ਤੋਂ ਕੁੰਝੀ ਪੱਤਰ ਅਰਜਨ ਜੀ ਦੀ ਵੰਸ਼ ਵਿਚੋਂ ਹਨ ।

ਅਰਜਨ ਜੀ ਦਾ ਅਭਿਮੰਨਿਯੂ ਤੇ ਅਭਿਮੰਨਿਯੂ ਦੀ 31ਵੀਂ ਪੀੜ੍ਹੀ ਵਿੱਚ ਮਹਾਰਾਜਾ ਰੁੰਗ ਜੀ ਪੈਦਾ ਹੋਏ । ਰੁੰਗ ਜੀ ਦੀ 33ਵੀਂ ਪੀੜ੍ਹੀ ਵਿੱਚ ਅਨੰਗ ਪਾਲ ਜੀ ਪੈਦਾ ਹੋਏ, ਜਿਨ੍ਹਾਂ ਦੇ ਦੋਹਿਤਾ ਪ੍ਰਿਥਵੀ ਰਾਜ ਚੌਹਾਨ ਸੀ । ਪਾਲ ਵੰਸ਼ ਨੇ ਬਠਿੰਡੇ ਤੇ ਰਾਜ ਕੀਤਾ ।

ਬਾਬਾ ਜੋਗੀ ਪੀਰ ਜੀ ਕ੍ਰਿਸ਼ਨ ਭਗਵਾਨ ਦਾ ਅਵਤਾਰ ਮੰਨੇ ਗਏ ਹਨ, ਜਿਨ੍ਹਾਂ ਨੂੰ ਰਾਜਸਥਾਨ ਵਿੱਚ ਰਾਮਦੇਵ ਕਹਿੰਦੇ ਹਨ ।

ਰੁਣਸੀ ਤੇ ਬਿਨਸੀ ਦੋ ਤਮਰ ਭਰਾ ਸਨ । ਰੁਣਸੀ ਦੇ ਇਲਾਕੇ ਹਲਕੇ ਨੂੰ ਰੁਣੀਢਾ ਕਹਿੰਦੇ ਹਨ, ਜਿਸ ਵਿੱਚ ਪੱਖਰਾਨ ਕਸਬਾ ਪੈਂਦਾ ਹੈ ।

ਪੱਖਰਾਨ ਵਾਲੀ ਰਾਮਦੇਵ ਜੀ ਦੀ ਮੂਰਤੀ ਅਤੇ ਰੱਲੇ ਪਿੰਡ ਦੀ ਜੂਹ ਵਿੱਚ ਸਿਹੜੀ ਤਿਝੀ ਵਿੱਚ ਬਾਬੇ ਦੀ ਮੂਰਤੀ ਹੈ ਦੋਵੇਂ ਮੂਰਤੀਆਂ ਇਕੋ ਹਨ ।

ਬਾਬਾ ਜੋਗੀ ਪੀਰ ਦਾ ਜਨਮ ਬਿਕ੍ਰਮੀ ਸੰਮਤ 1409 ਵਿੱਚ ਹੋਇਆ, ਚੇਤ ਸੁਦੀ ਚੌਥ ਪੰਚਮੀ ਦੀ ਸਾਝੀਂ ਰਾਤ ਨੂੰ । ਰਾਜਸਥਾਨ ਪੰਚਮੀ ਮਨਾਉਂਦਾ ਹੈ ਅਤੇ ਪੰਜਾਬ ਚੌਥ ਮਨਾਉਂਦਾ ਹੈ ।

ਰੁਣਸੀ ਤੇ ਬਿਨਸੀ ਦੋ ਸਕੇ ਭਰਾਵਾਂ ਵਿੱਚੋਂ ਬਿਨਸੀ ਨੇ ਮੱਤੀ ਪਿੰਡ ਆ ਕੇ ਵਿਆਹ ਕਰਵਾਇਆ, ਜਿਸ ਦੀ ਵੰਸ਼ ਚਹਿਲ ਹੈ ।

ਸਾਰਾ ਚਹਿਲ ਜਾਮ ਬਿਨਸੀ ਦੇ ਵੱਡੇ ਭਰਾ ਰੁਣਸੀ ਦੇ ਬੇਟੇ ਰਾਮਦੇ



ਵ ਨੂੰ ਪੂਜਦ ਹਨ।

ਚੱਲੇ ਪਿੰਡ ਵਿੱਚ ਵੱਡਾ ਮੇਲਾ ਸਾਲ ਵਿੱਚ ਦੋ ਵਾਰੀ ਲਗਦਾ ਹੈ,  
ਭਾਦ ਸੁਦੀ ਚੌਥ ਅਤੇ ਚੇਤਰ ਸੁਦੀ ਚੌਥ ਨੂੰ।

ਇਸ ਮੇਲੇ ਵਿੱਚ ਸਾਰੇ ਪੰਜਾਬ ਦੇ ਚਹਿਲ ਇਕੱਠੇ ਹੁੰਦੇ ਹਨ।  
ਪੰਨੇ ਖੇਡਾਂ ਤਮਾਸ਼ੇ ਹੁੰਦੇ ਹਨ।

ਬਾਬਾ ਜੋਗੀ ਪੀਰ ਦੀ ਯਾਦਗਾਰ ਤੇ ਇਬਾਦਤ ਕੀਤੀ ਜਾਂਦੀ ਹੈ।  
ਕਹਿੰਦੇ ਹਨ ਇੱਥੇ ਮੁਰਾਦਾਂ ਪੂਰੀਆਂ ਹੁੰਦੀਆਂ ਹਨ।

(ੳ)

- 1 ਉੱਤਾ ਉਸੇ ਦਾ ਸਰੂਪ, ਕਰਲੀ ਖਲਕਤ ਅਨੂਪ,  
ਕਾਦਰ ਕੁਦਰਤ ਬੇ-ਮਿਸਾਲ, ਕੀਤੀ ਰਚਨਾ ਕਮਾਲ ਹੈ।  
ਕਦੋਂ, ਕਿਥੇ, ਕਿਵੇਂ ਬਣੀ ਜਿਹੜਾ ਦਸੇ ਕਵੀ  
ਤੂੰ ਹੀ ਜਾਣੇ ਤੂੰ ਹੀ, ਭਾਵੇਂ ਕੋਈ ਵੀ ਸਵਾਲ ਹੈ।  
ਸ਼ੁਹਮਾ ਜੀ ਨੇ ਲਿਖੇ ਵੇਦ, ਗੱਲ ਅਜੇ ਵੀ ਅਭੇਦ,  
ਨੇਤੀ ਨੇਤੀ ਕਹੁ ਮੁਕਾਤੀ, ਗੱਲ ਬੇ-ਮਿਸਾਲ ਹੈ।  
ਈਸ਼ਰ ਸਿੰਘ ਜੀ ਹੈਰਾਨ, ਬੜ੍ਹਾ ਪਰੇਸ਼ਾਨ,  
ਦਿਸੇ ਸਾਰੀ ਬਾਜਵਾਲ, ਇਹਦਾ ਕਰਤਾ ਬੇਜਵਾਲ ਹੈ।

- 2 ਉੱਤਾ ਉਠ ਬੰਦੇ ਕੁੱਕੜ ਦੀ ਬਾਂਗ ਨਾਲ  
ਸਭ ਤੋਂ ਸਿਰੇ ਦਾ ਹੋ ਕੰਮ, ਕਰ ਕੰਮ ਨੇਕੀ ਦਾ।

ਮਿੱਠਾ ਮਿੱਠਾ ਬੋਲ ਕੇ, ਟਕਾ ਦੇ ਤੂੰ ਸਰੋਤਿਆਂ ਨੂੰ  
ਕਦੇ ਨਾ ਉਏ ਬੋਲੀਂ ਉਚੀ ਵਜ੍ਹਾ ਕੰਮ ਸੇਖੀ ਦਾ।

ਸਾਧਾਂ ਦੀ ਸ਼ਰਨ ਪੈ ਜਾ, ਸਿੱਖ ਲੈ ਸਿਆਣੇ ਕੰਮ  
ਭੇਖੀ ਨੂੰ ਪਛਾਣ, ਤਿਆਗ ਸੰਗ ਭੇਖੀ ਦਾ।

ਈਸ਼ਰਾ ਕਵੀਸ਼ਰਾ ਕਵੀਸ਼ਰੀ ਬਣਾ ਕੇ ਹੱਦ  
ਫੌਜੀ ਜਵਾਨ ਪੜ੍ਹਨਗੇ ਬਤਾਉਣ ਰਾਹ ਬਵੇਕੀ ਦਾ।

(ਅ)

- 1 ਆੜਾ ਅੱਖਰ ਨਾ ਖਰਨ, ਇਹ ਕਦੇ ਵੀ ਨਾ ਮਰਨ  
ਇਹ ਦੇਵਾਂ ਦੇ ਸਰੂਪ, ਗੁਰੂ ਦੇਵ ਵਿਚੋਂ ਆਏ ਨੇ।

ਦਵ ਦੇਵਤਿਆਂ ਦਾ ਪਿਤਾ, ਜਿਹਨੇ ਜੱਗ ਪੈਦਾ ਕੀਤਾ,  
ਬ੍ਰਹਮਾ, ਵਿਸ਼ਨੂੰ, ਮਹੇਸ਼, ਤਿੰਨੇ ਮਹਿਕਮੇ ਬਣਾਏ ਨੇ ।

ਪੋਣ, ਪਾਣੀ, ਧਰਤ, ਅੱਗ, ਚਾਰੇ ਜੁੜੇ ਹੋਇਆ ਜੱਗ,  
ਰਿਫਤ ਉਤਲੇ ਦਾ ਅੰਸ, ਰਲ ਕੇ ਪੰਜਾਂ ਰੰਗ ਲਾਏ ਨੇ ।

ਈਸ਼ਰ ਸਿੰਘ ਤਿੰਨੇ ਗੁਣ ਦਿੱਤੇ ਸਾਰੀ ਵਿੱਚ ਬੁਣ,  
ਰਜ, ਸਤ, ਤਮੋ, ਤਿੰਨੇ ਸਭਨਾਂ ਨੂੰ ਭਾਏ ਨੇ ।

2. ਆਤਮਾ ਆਜਾ ਸੱਜਣਾ ਉਏ, ਆਤਮਾ ਪਰਖ ਲਈਏ  
ਬਰਮਾ ਦਾ ਅੰਸ, ਪੰਜ ਤੱਤਾਂ 'ਚ ਵਲੋਟੀ ਐ ।

ਆਤਮਾ ਸਰੀਰ ਇੱਕ ਮਿੱਕ, ਜਿਓ ਸੁਗੰਧ ਫੁੱਲ,  
ਰਾਂਡਾ ਕਲਬੁਤ ਜਾਣੇ, ਹੀਰ ਰੂਹ ਜਟੋਟੀ ਐ ।

ਰੱਬੀ ਜੋਤ ਮਨ ਚਿੱਤ, ਆਤਮਾ ਚਲਾਵੇ ਗੱਡੀ,  
ਆਤਮਾ ਨਾ ਹੋਵੇ ਮੁੱਕ ਜਾਵੰਦੀ ਸਟੋਟੀ ਐ ।

ਆਤਮਾ ਬਰੀਕ ਜਾਣ, ਈਸ਼ਰਾ ਸਮਾਨ ਸੁਰਤ  
ਦਸਵੇ ਦੁਆਰ ਇਹ, ਵਣਾ ਕੇ ਸੇਜ ਲੋਟੀ ਐ ।

## ੲ

1. ਈੜੀ ਈਸ਼ਰ ਈਸ਼ਰ ਗਾਵੇ, ਜਿਹੜਾ ਗਾਵੇ ਉਹੀ ਪਾਵੇ,  
ਜਿਵੇਂ ਰਾਂਡਾਂ ਰਾਂਡਾਂ ਕਰਦੀ ਗਡਾ ਬਣੀ ਹੀਰ ਜੀ ।

ਗੁਰੂ ਗੁਰੂ ਕਰਦੇ ਸਿੱਖ ਬਣਗੇ ਉਹਦੇ ਘਰਦੇ  
ਬਾਬਾਂ ਦੁੱਧ ਨਾਹੀਂ ਖੀਰ, ਜਿਵੇਂ ਮੁਰਸ਼ਦੇ ਮੁਰੀਦ ਨਹੀਂ ਵੇਖੇ

ਘਟਦੇ ਪੀਰ ਜੀ ।

ਕਰੇ ਜ਼ਿਕਰ ਖੁਦਾਈ, ਉੱਚੀ ਪਦਵੀ ਉਹਨੇ ਪਾਈ,  
ਵੇਖੋ ਬਣਦੇ ਧਨੀ ਕੀ ਗਣੀ ਸਗੋਂ ਬਣੇ ਅਮੀਰ ਜੀ ।

ਈਸਰ ਸਿੰਘ ਜੀ ਜੋ ਚਾਹੇ, ਲੈ ਲੇ ਰੱਬ ਕੋਲੋਂ ਸਾਹੇ,  
ਇਛਿਆ ਪੂਰਤ ਤੋਂ ਮੰਗ, ਬਣ ਜਾ ਸੁੰਦਰ ਮੁਨੀਰ ਜੀ ।

2. ਈੜੀ ਈਸ ਵੀਸ ਤੀਸ, ਵਿਸਵੈ ਪਸਰ ਰਿਹਾ  
ਜਿਥੇ ਤੀਕ ਸੁਰਤ ਦੌੜੇ ਓਢੂ ਵੀ ਅਗੇਰੇ ਈਸ ਭਰਪੂਰ ਹੈ ।

ਸੁਰਤੀ ਸਵਾਰ ਹੋ ਕੇ, ਜਾਵਨਾ ਜਰੂਰ ਉਥੇ,  
ਜਿਥੇ ਤਕ ਸੁਰਤ ਜਾਵੇ, ਕੋਈ ਵੀ ਨਾ ਦੂਰ ਹੈ ।

ਸੁਰਤੀ ਸਵਾਰ ਹੋ ਗੰਗੋਤਰੀ ਤੇ ਟੇਕ ਮੱਥਾ,  
ਭਾਵੇ ਪਹੁੰਚੀ ਮੱਕੇ ਭਾਵੇ ਕੋਹਿਤੂਰ ਹੈ ।

ਕਰਮਾਂ ਦਾ ਲੇਖਾ ਵੇਖਾਂ ਈਸਰਾ ਤੋਂ ਗੌਰ ਨਾਲ,  
ਮੁਕਤੀ ਨਜ਼ਾਤ ਹੋਣਾ ਰੱਬ ਦਾ, ਸਰੂਰ ਹੈ ।

### ਸ

1. ਸੱਸਾ ਸਾਧੂਆਂ ਦੇ ਸੰਗ ਜੀ, ਹੰਢਾ ਲੈ ਵਧੀਆ ਰੰਗ ਜੀ,  
ਸੱਤ ਬਰਨਾਂ ਦੇ ਪੂਰੇ, ਮੰਨਣ ਰੱਬ ਦੀ ਰਜ਼ਾ ।

ਵਾਹ ਜੀ ਵਾਹ ਵਰਿਆਮ ਦਾਸਾ, ਭਰਿਆ ਰਹੇ ਤੇਰਾ ਕਾਸਾ,  
ਉੱਚੀ ਸਾਧੂ ਦੀ ਦਲੀਲ, ਲੁਟਣ ਬੇ-ਪ੍ਰਵਾਰੀ ਦਾ ਮਜ਼ਾ ।

ਹੁੰਦਾ ਇੱਟ ਦਾ ਸਿਰਹਾ, ਟੁੱਟ ਭੱਜ ਨਹੀਂ ਜਾਣਾ,  
ਵਿਚ ਛੱਪਰੀ ਟਿਕਾਣਾ, ਜਿਥੇ ਕਿਸੇ ਕਰਨੀ ਨਾ ਕਜ਼ਾ ।

ਵਾਹ ਜੀ ਵਾਹ ਈਸਰ ਦਾਸਾ, ਸਾਧ ਸੰਗ ਦਾ ਪਿਆਸਾ,  
ਪਾਉਣੈ ਲੋਕਾਂ ਤੇਰਾ ਹਾਸਾ, ਕਹਿਣ ਭੋਗੋਂ ਕੋਨਸੀ ਸਜ਼ਾ ।

2. ਮੈਂ ਹਾਂ ਸਾਹ ਭੁਪਿੰਦਰ, ਲਵਾਂ ਲਟਕਾਂ ਮਨਿੰਦਰ,  
ਬੇਪ੍ਰਵਾਰੀ ਵਿਚ ਰਵਾਂ, ਕਦੇ ਜਾਗਾ ਕਦੇ ਸਵਾਂ,  
ਮੰਨਾ ਰਬ ਦੀ ਰਜ਼ਾ ।

ਮੈਂ ਹਾਂ ਫੌਜੀ ਫਕੀਰ, ਦਿਲੋਂ ਬਾਦਸ਼ਾਹ ਅਮੀਰ,  
ਆਪਣੀ ਮਾਰੀ ਆਪ ਖਾਵਾਂ ਨਹੀਂ ਕਰਦਾ ਗ਼ਜ਼ਾ ।

ਜਿੰਨੀ ਬਹੁਤੀ ਪੀਵਾਂ, ਉਹਨਾਂ ਹੋਵਾਂ ਬਹੁਤ ਨੀਵਾਂ  
ਤੋਤੇ ਵਾਂਗ ਫੂਰਾਂ, ਹਾਥੀ ਵਾਂਗ ਤੂਰਾਂ, ਦੋਹਾਂ ਭੈੜਾ ਨੂੰ ਤਜਾਂ ।

ਈਸਰ ਸਿੰਘ ਜੋ ਤੋਂ ਪੀਤੀ, ਹਰਗਿਜ਼ ਭੁਲਣੀ ਨਾ ਨੀਤੀ ।  
ਰੱਬਾ ਰੱਖ ਮੈਨੂੰ ਬੋਚ ਸੁਹਣੀ ਮੇਰੀ ਸੋਚ, ਜੀ ਮੈਂ ਮਰਨੋਂ ਭੱਜਾਂ ।

3. ਸੱਸਾ ਸੰਨ ਉਨੀ ਸੋ ਅਠਾਰਾਂ, ਦੇ ਮਹੀਨੇ ਗਿਆਰਵੇਂ ਗਿਆਰਾਂ  
ਵਜੇ ਤੇ ਸੈਕਿੰਡ ਮਿੰਟ ਹੋਏ ਗਿਆਰਾਂ ਜੀ ।  
ਜਦੋਂ ਜੰਗ ਹੋਈ ਬੰਦ, ਗੋਂਣ ਖੁਸ਼ੀਆਂ ਦੇ ਛੰਦ, ਗੋਰੇ-ਗੋਰੀਆਂ  
ਅਨੰਦ, ਭੋਜਣ ਖੁਸ਼ੀ ਦੀਆਂ ਤਾਰਾਂ ਸੀ ।

ਸੌਟ ਸ਼ਿਰੀ ਦੇ ਜੈਕਾਰੇ, ਨਰ ਨਾਰੀਆਂ ਪਿਆਰੇ,  
ਵਾਹ ਜੀ ਵੈਰੀ ਗੁੱਡ ਖੂਬ ਸਿੰਘ ਸਰਦਾਰਾਂ ਜੀ ।  
ਮਹਾਰਾਜਾ ਜੀ ਭੁਪਿੰਦਰ ਸਿਓ ਪਟਿਆਲਾ,  
ਖੱਬੇ ਬੀਸਰ ਸਿਓ ਖਿਆਲਾ,



ਦੇਵੇਂ ਫੌਜਾਂ ਦਾ ਸਿੰਗਾਰ, ਢਾਡੀ ਗਾਉਣ ਵਾਰਾ ਜੀ ।

4. ਸੱਸਾ ਸੰਤੋਖ ਜਿਹਨੂੰ, ਰੱਬ ਨੇ ਬਖਸ ਦਿੱਤਾ ।  
ਧਨ ਧੂੜ ਦਿੱਤੇ ਉਹਨੂੰ ਦਿੱਸੇ ਰੇਤ ਮਿੱਟੀ ਐ ।

ਤਿਆਗ ਤੇ ਵੈਰਾਗ, ਯਾਦ ਰੱਬ ਦੀ ਨਜ਼ਰ ਪੈਗੀ ।  
ਸਾਂਭ, ਸਾਂਭ ਰੱਖੀਂ ਇਹ, ਪ੍ਰੇਮ ਨੂਰ ਖਿੱਟੀ ਐ ।

ਧੀਆਂ ਪੁੱਤ ਧਰਤੀ ਧਨ, ਤੀਵੀਂ ਨਾ ਸੰਭਾਲੇ ਪੰਜੇ ।  
ਇੱਕ ਯਾਦ ਰੱਬ ਦੀ, ਸੰਭਾਲੀ ਚਾਦਰ ਚਿੱਟੀ ਐ ।

ਈਸ਼ਰਾ ਕਵੀਸ਼ਰਾ ਕਵੀਸ਼ਰੀ, ਫਕੀਰੀ ਵੱਡੀ ।  
ਮਾਇਆ ਨੂੰ ਵਰਤ ਸੁੱਟ, ਜਿਹੜੀ ਭਿੱਟਿਆਂ ਦੀ ਭਿੱਟੀ ਐ ।

## ਹ

1. ਹਾਹਾ ਹਰੀ ਦੇ ਹਜ਼ੂਰ, ਬੰਦਿਆ ਰਹਿ ਭਰਭੂਰ ।  
ਉਹ ਕਰੇ ਤੇਰੀ ਰਾਖੀ, ਸਭ ਕੁਝ ਤੇਰਾ ਉਹੀ ਐ ।

ਹੋਵੇ ਨਾਕੋ ਨਾਕੋ ਭਰਿਆ, ਫੁੱਲ ਜਲ ਉਤੇ ਭਰਿਆ ।  
ਕਤਰਾ ਸ਼ਬਨਮ ਦਾ ਠਰਿਆ, ਜਿਹਨੇ ਖਲਕਤ ਮੋਹੀ ਐ ।

ਲੁਟੇ ਲਹਿਰਾਂ ਦੇ ਨਜ਼ਾਰੇ, ਸ਼੍ਰੀ-ਨਗਰ ਦੇ ਪਿਆਰੇ,  
ਸਮਝਾਂ ਸੁਰਗਾਂ ਸਮਾਨ, ਭਾਵੇਂ ਹੋਵੇ ਵਿਚ ਰੋਹੀ ਐ ।

ਈਸ਼ਰ ਦਿਲ ਦਾ ਸ਼ਹਿਨਸ਼ਾਹ, ਜਾਪੇ ਮੰਗਤਾ ਗਦਾ ।  
ਹਿਨੂੰ ਦਿੱਸਣ ਸਭੋਂ ਖੁਲੇ ਰਾਹ, ਜਦੋਂ ਪਹੁ-ਫੁਟਾਲਾ ਲੋਹੀ ਐ ।

## ਕ

ਕ ਕਾ ਕਰਤਾਰ ਨੇ ਖਿੰਡਾਈ, ਚੋਗ ਹਰ ਪਾਸੇ,  
ਕਿਥੋਂ ਕਿਥੋਂ ਚੁਗਲੀ ਤੇ ਕਿਥੋਂ ਕਿਥੋਂ ਰਹਿੰਦੀ ਚੁਗਣੀ ।

ਗੁਰੂਸਰ ਢਾਬਾਂ ਖੂਹਾਂ ਵਾਲੇ ਖੇਤ, ਜ਼ਰਖੇਸ਼ ਬਹੁਤੇ  
ਗੱਡੇ ਬੰਦੇ ਰਹੇ ਹੋਣ, ਹੋਵੇ ਪੈਲੀ ਦੁਗਣੀ ।

ਚਾਰੇ ਤਾਏ ਚਾਚੀਆਂ ਦੇ, ਬੋਲ ਬਹੁਤ ਮਿੱਠੇ,  
ਯਾਦ ਆਉਣ ਸੀਸਾਂ ਦੇਣ, ਢਿੱਡਾਂ ਮੇਰੇ ਭਰ ਲੈਣ ਰੁੱਗ ਨੀ ।

ਕਦੇ ਆਇਆ ਈਸ਼ਰਾ, ਤੇ ਜਾਣਾ ਭਾਈ ਥਾਂ ਕਿਹੜੀ,  
ਲੱਗੇ ਸਾਡੀ ਉਮਰ ਤੈਨੂੰ, ਹੋਜੇ ਬਹੁਤੀ ਚੋਗਣੀ ।

## ਖ

1. ਖੱਖਾ ਖਲਕਤ ਸਾਰੀ ਜਿਹੜੀ, ਆਵੇ ਬਾਰੇ ਵਾਰੀ,  
ਸ਼ਕਲੋਂ ਸੂਰਤੋਂ ਨਿਆਰੀ, ਜਾਣੇ ਅੱਡੇ ਅੱਡੀ ਐ ।

ਕੋਹਾ ਰੰਗਲਾ ਜਹਾਨ, ਦੇਖੋ ਧਰਤੀ ਅਸਮਾਨ,  
ਵਾਂਗ ਲਾਟੂਆ ਭਵਾਨ, ਜਾਪੇ ਖੜੀ ਗੱਡੀ ਐ ।

ਇੱਕ ਪਾਸੇ ਕਸ਼ਮੀਰ, ਵਗੇ ਖੁਣਕ ਸ਼ਮੀਰ,  
ਦੂਜੇ ਜੰਡੀਆਂ ਕਰੀਰ, ਕਾਈ ਕਸਰ ਨਾ ਛੱਡੀ ਐ ।

ਈਸ਼ਰ ਸਿੰਘ ਨੇ ਹੰਢਾਇਆ, ਜੀਵਨ ਹੱਸ ਕੇ ਬਤਾਇਆ,  
ਹੱਥ ਗੈਰ ਨੂੰ ਨੀ ਲਾਇਆ, ਜਾਤਾਂ ਕੁੱਤੇ ਹੱਡੀ ਐ ।

2. ਖੱਖਾ ਖੇਡਾਂ ਖੇਡੀਆਂ ਸੀ, ਖੁਹਾਂ ਵਾਲੇ ਖੁਹਾ ਟੱਪ ,  
ਮਾਨ ਦਾਸ ਸੰਤਾਂ ਦੀ, ਜਿਥੇ ਵੱਡੀ ਓਟ ਸੀ ।

ਕਦੇ ਨੀ ਸੀ ਭੁਲਾਇਆ, ਜਿਹੜਾ ਦਿਲੀਉਂ ਸੀ ਆਇਆ,  
ਰਾਜਾ ਰਿੱਖ ਜਿਨੇ ਰਚਿਆ ਵੱਡਾ ਕੋਟ ਸੀ ।

ਫੇਰ ਹੋਇਆ ਗੋਂਡਾ ਰਾਓ, ਵਿੱਚ ਭਿੱਖੀ ਵਰਤਾਓ ,  
ਚਲਣ ਛੇਤਰ ਪਿਆਓ, ਰਾਜਪੂਤੀ ਦੀ ਰੜਕ ਵੱਡੀ ਹੱਥ ਛੋਟ ਸੀ ।

ਚਾਲੀ ਪਿੰਡ ਚਹਿਲਾਂ ਦੇ ਨੇ, ਵਡੇਰਾ ਭਾਈਚਾਰਾ ਮੇਰਾ,  
ਹੁਣ ਈਸ਼ਰ ਸਿੰਘ ਜੀ ਨੂੰ, ਕੋਹੀ ਕਮੀ ਟੋਟ ਹੈ ।

### ਗ

ਗੱਗੂ ਗੁਰਦੇਵ ਜਿਹੜਾ, ਵਡਿਆਂ ਤੋਂ ਵੱਡਾ ਬਹੁਤਾ ,  
ਸਿਫਤਾਂ ਅਨੇਕ ਜਿਹੜਾ, ਦੇਵਤਿਆ ਦਾ ਦੇਵ ਐ ।

(ਦੋਦੇ ਜਿਹੜਾ ਦੇਈ ਜਾਂਦੇ, ਜੀਵ ਲੈਂਦਾ ਥਕ ਪਾਂਦੇ),  
ਮਨ ਚਾਹਿਆ ਕੱਢੇ, ਨਹੀਂ ਮੁੱਕੀ ਉਹਦੀ ਜੇਬ ਐ ।

ਗਰਮੀਆਂ ਤੇ ਸਰਦੀਆਂ ਨੂੰ ਕੌਣ ਕੋਹੜਾ ਮਿਣ ਸਕੇ ,  
ਕਿਹੜਾ ਕੋਈ ਦੱਸੇ ਉਹੋ, ਕਿਤਨਾ ਕੁ ਰੇਵ ਐ ।

ਸਿਖਰਾਂ ਨਿਮਾਣਾਂ ਨੂੰ ਜੀ, ਕੋਈ ਨਾ ਬਿਆਨ ਸਕੇ ,  
ਈਸ਼ਰ ਸਿਉਂ ਹੈ ਭੋਲਾ ਜੋ ਅਣਗਿਣਤ ਨੂੰ ਗਨੇਵ ਐ ।

## ਘ

ਘੱਘਾ ਘਰ ਸੁੱਤਿਆ, ਤੂੰ ਅੱਖ ਪੁੱਟ ਵੇਖ ਤੱਕ ,  
ਕਿਧਰੋਂ ਤੂੰ ਆਇਐਂ, ਯਾਰਾ ਕਿੱਧਰ ਨੂੰ ਜਾਮਨਾ ।

ਕਿਥੋਂ ਤੌਰ ਲਿਆਇਐਂ ਤੇ ਕਿਥੇ ਵਿਸਰਾਮ ਕੀਆ,  
ਗੁਰੂ ਉਹ ਸਮਝ ਜਿਹਨੇ ਅੱਗੇ ਰਾਹ ਬਤਾਮਣਾ ।

ਸੁਰਤੀ ਸਿਖਰ ਜਿਹੜੀ ਸੁੱਤਿਆ ਵੀ ਜਾਗਦੀ ਐ ।  
ਸੁਰਤ ਹੀ ਤੌਰ ਲਿਆਵੇ ਸੁਰਤੀ ਰਾਹੇ ਪਾਵਨਾ ।

ਈਸ਼ਰਾ ਕਵੀਸ਼ਰਾ ਉਸੇ ਸੁਰਤੀ ਦਾ ਅੰਨਦ ਮਾਣ ,  
ਸੁਰਤੀ ਸਮੇਰ ਉਤੇ ਜਾ ਕੇ ਆਸਣ ਲਾਵਨਾ ।

## ਚ

ਚੱਚਾ ਚਾਹੇਂ ਚਾਵਨਾ ਤਾਂ ਚਾਹ ਲੈ ਮੁਹੱਬਤਾਂ ਨੂੰ ,  
ਬਹੁਤੀਆਂ ਮਹੁੱਬਤਾਂ ਮਹੁੱਬਤਾਂ ਨੇ ਚੰਗੀਆਂ ।

ਕੋਟੀ ਵੰਨੀਂ ਕਦੇ ਕਿਤੇ ਲੱਭਦੀ ਬਰਾਬਰੀ 'ਚ,  
ਬਹੁਤੀਆਂ ਮਹੁੱਬਤਾਂ ਇਹ ਹੋਣ ਇੱਕ ਅੰਗੀਆਂ ।

ਮੀਨ ਮਿਰਗ ਭੌਰੇ ਤੇ ਪੰਤਗ ਨੇ ਚਕੌਰ ਪੰਜੇ,  
ਘੰਡਾ ਹੇੜੀ ਸੁਣਾਂ ਤੇ ਵਫਾਵਾਂ ਭਾਵੇਂ ਸੰਘੀਆਂ ।

ਈਸ਼ਰਾ ਪ੍ਰੇਮੀਆਂ ਪ੍ਰੇਮ ਦਾ ਨਾ ਮੁਲ ਮੂਰਹੋਂ ,  
ਥੱਕਾ ਟੁੱਟਾ ਡੁੱਬ ਮੋਆ ਅੱਗੋਂ ਨਦੀਆਂ ਨਾ ਲੰਘੀਆਂ ।



## ਛ

ਛੱਛਾ ਛੱਲਾ ਛੋਰੀਆਂ ਨੇ ਰੂਪ ਦੀਆਂ ਕਟੋਰਿਆਂ ਨੇ,  
ਅੱਧੀ ਰਾਤੋਂ ਜਾਗ ਫੌਜੀ ਕਰਦੇ ਨੇ ਜਾਪ ਨੀ ।

ਜਿਹੜੀ ਰਹਿੰਦੀ ਅੰਦਰ ਮੇਰੇ, ਪਰਖਾ ਕਿਉਂ ਨਾ ਅੰਦਰ ਤੇਰੇ,  
ਨਾਲੇ ਰੋ-ਰੋ ਦੁਖੀ ਹੁੰਦੇ, ਫੌਜੀ ਕਰਦੇ ਵਰਤਾਪ ਨੀ ।

ਸਿਖਰੋਂ ਸਿਰੇ ਦੀਆਂ ਗੱਲਾਂ ਜਿਉਂ ਦਰਿਆਈ ਪੈਣ ਛੱਲਾਂ,  
ਕਿਹੜਾ ਮਿਣੇ ਤੋਲੇ ਅਤੇ ਲਵੇ ਉਹਦਾ ਨਾਪ ਨੀ ।

ਈਸ਼ਰ ਸਿੰਘ ਜੀ ਮੁਹੱਬਤਾਂ, ਮਨੁੱਖਾਂ ਜਨਮ ਲੱਭਤਾਂ,  
ਜੋ ਹੰਢਾਏ ਉਹ ਮਟਾਵੇ ਤਿੰਨੇ ਤਾਪ ਨੀ ।

## ਜ

ਜੱਜੇ ਵਿੱਚੋਂ ਕੱਢੀ ਜੈ, ਨਾਲ ਮੇਲ ਕੇ ਤੇ ਗੈ,  
ਬਣ ਗਿਆ ਸੋਹਣਾ ਜਿਹਾ ਲਫਜ਼ ਲੋਕੀਂ ਆਖਦੇ ਨੇ ਜੱਗ ਰੇ ।

ਜੈ ਦੇ ਅਰਥ ਜੰਮਣਾ, ਗੈ ਕੇ ਅਰਥ ਗਮਣਾ,  
ਕਿਸੇ ਨਾ ਰਹਿਣਾ, ਆਉਣਾ-ਜਾਣਾ ਇਹਦਾ ਤੱਗ ਰੇ ।

ਗੁਰੂ ਪੀਰ ਮਾਪਿਆਂ ਦੇ ਬਚਨ ਜਾਨੋ ਰਾਬ ਦੇ ਨੇ,  
ਸੋਈ ਗਿਆ ਖੱਟ ਜਿਹੜਾ, ਗਿਆ ਆਖੇ ਲੱਗ ਰੇ ।

ਈਸ਼ਰ ਸਿਆਂ ਗਿਆਨੀਆ ਗਿਆਨ ਗੱਲ ਬੰਨ੍ਹ ਪੱਲੇ,  
ਜਿਉਣਾ ਇਕ ਚਮ ਦਾ ਤੇ ਬੁੰਬਾ ਜਾਣ ਬੱਗ ਰੇ ।

### ੜ

ਝੱਝਾ ਝਾਂਜਰ ਦੀ ਛਣਕਾਟ ਕਰੇ ਫੌਜੀਆਂ ਨੂੰ ਕਾਟ,  
ਉਠੇ ਮਿੱਠੀ ਮਿੱਠੀ ਲਾਟ, ਲੋਕੋ ਛਡਿਆਂ ਵਿਹੜੇ ਕੀ ਬਣੂ ।

ਔਖੀ ਸਿਦਕਾਂ ਦੀ ਘਾਟ, ਬੜੀ ਹੁਸਨ ਦੀ ਹੇ ਚਾਟ,  
ਅੰਦਰ ਪੈਣ ਕਰਲਾਟ ਕਿਉਂਕਿ ਬੰਦਾ ਉਸੇ ਦਾ ਅਣੂ ।

ਦਿਲ ਵੱਡਾ ਦਿਲਦਾਰ ਜਿਹੜਾ ਬਖਸ਼ਦਾ ਪਿਆਰ,  
ਹੁਸਨ ਇਸ਼ਕ ਦੇ ਵਿਚਾਲੇ ਉਹ ਵੱਡਾ ਰਾਗ ਨੂੰ ।

ਈਸ਼ਰ ਸਿੰਘ ਹੌਲਦਾਰ ਕਰਦਾ ਬਾਗਾਂ ਨੂੰ ਪਿਆਰ,  
ਪੀਂਦਾ ਕੌੜਾ ਪਾਣੀ ਪੜਦਾ ਬਾਣੀ ਜੀ ਬਦਾਮਾਂ ਨੂੰ ਭੰਨੂੰ ।

### ਟ

ਟੈਂਕਾ ਟੁੱਟੀ ਗੰਢੀ ਸੰਢੀ, ਲੱਗੀ ਯੋਧਿਆਂ ਦੀ ਮੰਡੀ,  
ਪਾੜ ਦਿਓ ਬੇਦਾਵਾ, ਸਿੱਧਾ ਸੁਰਗਾਂ ਨੂੰ ਜਾਵਾਂ ਮੈਂ ।

ਮਹਾਂ ਸਿੰਘ ਨੂੰ ਦਿਖਾਇਆ, ਜਿਹੜਾ ਗੁਰੂਆਂ ਲਿਖਵਾਇਆ,  
ਪਿਛੋਂ ਹੋਵੇਗਾ ਅਮਲ, ਪਹਿਲਾਂ ਪੜ੍ਹ ਕੇ ਸੁਣਾਵਾਂ ਮੈਂ ।

ਬਾਬਾ ਜੋਗੀ ਪੀਰ, ਸਾਰੇ ਚਹਿਲਾਂ ਦੇ ਮਨੀਰ,  
ਸਾਡੇ ਪੀਰਾਂ ਦੇ ਨੇ ਪੀਰ, ਜਿੱਥੇ ਅਵਲ ਸਿਰ ਝੁਕਾਵਾਂ ਮੈਂ ।

ਈਸ਼ਰਾ ਕਵੀਸ਼ਰਾ, ਤੂੰ ਖੋਲ ਨੇਤਰ ਤੀਸਰਾ ।  
ਮਾਪੇ ਉਸਤਾਦਾਂ ਦੇ ਹੁਕਮ ਚਿੱਤ ਲਾਵਾਂ ਮੈਂ ।

### ਠ

ਠੱਠਾ ਠੋਂਕਰ ਨਾ ਖਾਧੀ, ਕਿਵੇਂ ਪਰਖੋਗਾ ਉਪਾਧੀ,  
ਅੱਡੇ ਅੱਡੀ ਕਰੂ ਕੈਸੇ, ਆਧੀ ਤੇ ਵਿਆਧੀ ਤੇਰਾਂ ਨੂੰ ।

ਅਕਲਾਂ ਬਗੈਰ ਵੇਖੇ ਬੰਦੇ, ਢੇਰੇ ਢੇਰ,  
ਭਵਰਾਂ ਦੇ ਵੱਟੇ, ਜੀ ਵਟਾਉਂਦੇ ਭੁੰਡ ਰੋਹਾਂ ਨੂੰ ।

ਬੰਦਿਆ ਅਕਲ ਜ਼ਰੂਰੀ, ਭਾਵੇਂ ਸ਼ਕਲ ਹੋ ਅਧੂਰੀ,  
ਸ਼ੁਕਰ ਕਰਕੇ ਖਾਵੇ ਜੀ, ਟੁਕੜਿਆਂ ਬੇਹਿਆਂ ਨੂੰ ।

ਢਿਡੋਂ ਰਹੇ ਬਾਗੋ ਬਾਗ, ਖਾਵੇ ਬਿਨਾਂ ਨੂਨ ਸਾਗ,  
ਈਸ਼ਰ ਸਿੰਘ ਰੱਖ ਯਾਦ, ਕਰਕੇ ਬਿਦਰ ਜਿਹਿਆਂ ਨੂੰ ।

### ਡ

ਡੱਡਾ ਡੱਡੂ ਕੇਹਾ ਬੋਲੇ, ਦੁਖੀ ਹੋਇਆ ਘੁੰਡੀ ਖੋਲ੍ਹੇ ।  
ਅਵਲ ਨਾ ਲਾਉ, ਜੇ ਲਾਵੇਂ ਹੋਵੇ ਆਪ ਸੰਗਦੀ ।

ਯਾਰੀ ਚੂਹੇ ਨਾਲ ਲਾ ਲਈ, ਰੱਸੀ ਪੈਰਾਂ ਵਿੱਚ ਪਾ ਲਈ,  
ਉਹਨੂੰ ਪੈ ਗਈ ਉੱਤੋਂ ਇੱਲ, ਜੀ ਪਰਖ ਵੇਖ ਰੰਗ ਦੀ ।

ਕੌੜੇ ਮਿੱਠੇ ਦੀ ਕੀ ਯਾਰੀ, ਲੱਗੇ ਉੱਤੋਂ ਉੱਤੋਂ ਪਿਆਰੀ,  
ਕੋਮਲ ਤੇ ਕੂਲਾ ਕਰੇ ਪੱਥਰਾਂ ਸੇ ਤਿਆਰੀ ਜੰਗ ਦੀ ।

ਈਸ਼ਰਾ ਕਵੀਸ਼ਰਾ ਪਰਖ ਪਾਵੇ ਦੋਸਤੀ ਨੂੰ  
ਦਿਲੀਂ ਸੱਚ ਹੋਵੇ ਤਾਂ ਉਮਰ ਚੰਗੀ ਲੰਘਦੀ ।

## ਢ

ਢਾਂਡਾ ਢੋਲ ਉਹੀ ਸੋਹੇ, ਜਿਹੜਾ ਵਿਥੋਂ ਬਹੁਤਾ ਮੋਹੇ,  
ਲੈ ਲਾ ਤੂੰ ਲਟਕ ਬੰਦੇ ਵਿਥਾਂ ਵਾਜਬ ਪਾਇਕੇ ।

( ਸਾਧ ਸੇਵਾ ਮਾਨ ਲੈ, ਸੰਯੋਗਾਂ ਵਿੱਚ ਢਾਲ ਲੈ,  
ਹੁਕਮ ਰੱਬੀ ਜਾਣ ਲੈ, ਹਿਰਦੇ ਦੇ ਨਾਲ ਲਾਇ ਕੇ )

ਜਨਮਾਂ ਦੇ ਲੇਖੇ ਦੇਖੇ, ਇਕ ਮਾਂ ਦੇ ਜੰਮੇ ਜਾਏ,  
ਇੱਕ ਹੁਕਮ ਚਲਾਏ, ਦੂਜਾਂ ਰੁੱਖਾਂ ਟੁੱਕ ਖਾਇ ਕੇ ।

ਈਸ਼ਰ ਸਿੰਘ ਅੱਜ ਚੰਗੀ ਹੌਲਾਦਰੀ ਤੈਨੂੰ ਨਹੀਂ ਸੁਬੇਦਾਰੀ,  
ਕਰਾਂਗੇ ਕਮਾਂਡਰੀ, ਜਨਮ ਅਗਲੇ ਆਇ ਕੇ ।

## ਣ

ਣਾਣਾ ਰਣ ਤੇ ਸੀਝੀਐ, ਸਤਾਰਾਂ, ਅਠਾਰਾਂ, ਉੱਨੀ ਵਾਰੀ,  
ਮਰਦਾ ਦਾ ਕਿੱਤਾ, ਇਹ ਮਰਦਾ ਨੂੰ ਭਾਏ ਨੀ ।

ਨਚਣਾ ਉਲਾਂਭੇ ਮਿਹਣੇ, ਬਣਦੇ ਜਨਾਨੀਆਂ ਨੂੰ,  
ਸੇਜਾਂ ਨੂੰ ਸਜਾਉਣ, ਜਿੱਥੇ ਦਿਲ ਦੀਆਂ ਬਿਤਾਏ ਨੀ ।

ਤੀਵੀਆਂ ਬਗੈਰ ਯਾਰੇ, ਵਿਆਹ ਕੀ ਸੁਹਾਵਣੇ,  
ਮਰਨਾ ਨਾ ਸੋਹੇ ਡੂੰਘੇ ਵੈਣ ਲੰਬੇ ਪਾਏ ਨੀ ।

ਅੱਡੇ ਅੱਡੀ ਕੰਮ ਵੰਡ ਪ੍ਰਭੂ ਨੇ ਦਿੱਤਾ ਦੋਹਾਂ,  
ਮੋਟੇ ਕੰਮ ਨਰਾਂ ਤੇ ਬਰੀਕ ਕੰਮ ਨਾਰੀ ਵੱਲ ਪਾਏ ਨੀ ।



ਕੱਢਣਾ ਤੇ ਕੱਤਣਾ ਬਰੀਕ ਕੰਮ ਸੁਈ ਸਾਰ,  
ਤੀਵੀਂ ਹਿੱਸੇ ਆਏ ਇਹ ਤੀਵੀਆਂ ਨੂੰ ਭਾਏ ਨੀ ।

ਕਹੀ ਤੇ ਕਤਾਹੀ ਤੇਗ ਮਰਦਾਂ ਨੂੰ ਫੱਬਦੇ ਨੇ,  
ਕਹੀ ਤੇ ਕੁਹਾਤਾ ਪਰਸੂ ਕੰਧੇ ਤੇ ਸਜਾਏ ਨੀ ।

ਇਆਣਾ ਪੇਟ ਪਾਲਣਾ, ਤੇ ਜੰਮਣਾ ਹੈ ਜੜ ਕਿੱਤਾ,  
ਇਤਨਾ ਕਠੋਰ ਕੰਮ ਤੀਵੀਆਂ ਨੂੰ ਭਾਏ ਨੀ ।

ਈਸ਼ਰ ਸਿੰਘ ਜ਼ਨਾਨੀ ਹੁੰਦੀ, ਜੜ ਨਾਲੇ ਅਬਲਾ ਕਹਾਉਦੀ ਹੈ,  
ਕੰਮ ਜਿੰਨੇ ਨੇ ਕਠੋਰ ਸਾਰੇ ਨਾਰੀ ਪੱਲੇ ਪਾਏ ਨੀ ।

### ਤ

ਤੱਤਾ ਤੁਰੇ ਤੋਰ ਸੋਹਣੀ, ਤੇ ਕਮਾਈ ਕਰੇ ਮੋਹਣੀ,  
ਚੰਗਾ ਚੰਗਾ ਵੱਜੇ ਬੰਦਾ, ਚੰਗਾ ਚੰਗਾ ਕਰੇ ਜੀ ।

ਬੰਦਾ ਪਾਪ ਕੋਲੋਂ ਡਰੇ, ਪੈਰ ਬੋਚ ਬੋਚ ਧਰੇ,  
ਕਿਤੇ ਕੀੜੀ ਵੀ ਨਾ ਮਰੇ, ਰੱਬੋਂ ਹੋਰ ਬਹੁਤਾ ਡਰੇ ਜੀ ।

ਲਹੂ ਮੁੜਕੇ ਦੀ ਕਮਾਈ, ਹੋਵੇ ਸੁਬਰੀ ਸੰਭਾਈ ,  
ਜਾਣੇ ਰਾਏਗਾਂ ਜੇ ਨਾ ਪੁੰਨ ਦਾਨ ਹਾਮੀ ਭਰੇ ਜੀ ।

ਈਸ਼ਰਾ ਕਵੀਸ਼ਰਾ ਕਵੀਸ਼ਰੀ ਚਲਾਈ ਚੱਲ ,  
ਪੈ ਗਏ ਜਿਹੜੇ ਟੋਏ, ਉਨ੍ਹਾਂ ਕਾਵਿ ਨਾਲ ਭਰੇ ਜੀ ।

## ਬ

ਬੋਝਾ-ਬੋਝਾ ਬੋਲੇ ਜੀ, ਹੀਰੇ ਨਗਾਂ ਨੂੰ ਜੋ ਤੋਲੇ ,  
ਵਿਚ ਅਰਥ ਹੋਣ ਚੰਗੇ, ਲਫਜ਼ ਚੰਗਿਆਂ ਤੋਂ ਚਗੇਰੇ ਜੀ,

ਲਫਜ਼ ਹੋਣ ਮਿੱਠੇ ਕੁਲੇ, ਵਿਚ ਸੌਫਟ ਸਲੂਣੇ,  
ਗੱਲ ਹੋਣ ਸ਼ੱਕਰ ਪਾਰੇ ਚਾਂਦੀ ਚਾਸ਼ਣੀ ਲਵੇਰੇ ਜੀ।

ਹੱਥ ਕੜੀਆਂ ਚ ਬੱਧੇ, ਛੁੱਟਣ ਜੋਲ੍ਹਾਂ ਵਿੱਚ ਰਦੇ,  
ਹਰਗਿਜ਼ ਨਾ ਛੁੱਟਣ, ਮਿੱਠੇ ਬੋਲਾਂ ਬੱਧੇ ਘੇਰੇ ਜੀ।

ਪਹਿਲਾ ਗੁਰਮੁਖੀ ਪੜਾਏ, ਫੇਰ ਕਿੱਤੇ ਉਹ ਸਿਖਾਏ ,  
ਈਸ਼ਰ ਸਿੰਘਾਂ ਜੋ ਸਿੱਖਾਗੇ, ਸਾਨੂੰ ਵੇਦ ਚਾਰੇ ਜੀ।

## ਦ

ਦੱਦਾ ਦਾਵਾ ਦੂਰ ਕਰ, ਉਲਝਣਾ ਨੂੰ ਦੂਰ ਕਰ ,  
ਦਾਦੂ ਜੀ ਨੇ ਦੱਸਿਆ, ਖੁਸ਼ੀ ਦੇ ਨਾਲ ਹੱਸਿਆ।

ਦਾਅਵੇ ਦੁੱਖਾਂ ਦਾ ਜੰਜਾਲ, ਕੀਤੀ ਦਾਦੂ ਜੀ ਨੇ ਭਾਲ ,  
ਜਿੰਨ੍ਹਾਂ ਹੈ ਗਰਸਿਆ, ਬਹੁਤਾ ਦਾਅਵਿਆਂ ਦਾ ਕਸਿਆ।

ਦੁਨੀਆਂਦਾਰਾਂ ਨੂੰ ਜੀ ਦਾਅਵਾ, ਜਿਵੇਂ ਖੇਤਿਆਂ ਨੂੰ ਆਵਾ,  
ਨਹੀਂ ਮੁਕਦਾ ਸੜਾਵਾ, ਦਿੱਸੇ ਧੂੰਆਂ-ਧਾਰ ਮੱਸਿਆ।

ਈਸ਼ਰਾ ਕਵਿਸ਼ਰਾ ਫਕੀਰੀ ਦਾ ਅਨੰਦ ਮਾਣ ,  
ਛੱਡੀ ਪਰ੍ਹੇ ਦਾਅਵੇ, ਸਾਰੇ ਸਿਆਣਿਆਂ ਨੇ ਦੱਸਿਆ।

## ਧ

ਧੱਧਾ ਧਨ ਵੀ ਕਮਾਵੇ, ਕੰਮ ਬਚਤੀ ਚਲਾਵੇ,  
ਪਰ ਉਝੜੂ ਨਾ ਲਾਵੇ, ਖਰਚਾ ਬੋਚ, ਸੋਚ ਕਰੇ ਓਏ ।

ਦੁਨੀਆਂਦਾਰਾਂ ਨੂੰ ਜ਼ਰੂਰੀ, ਬਚਤੋਂ ਬਾਝ ਨਹੀਂ ਪੂਰੀ,  
ਖਰਚ ਓਨਾ ਕਰੇ, ਜਿਹਦੇ ਬਾਝੋਂ ਨਹੀਂ ਸਰੇ ਓਏ ।

ਸਾਧ ਖਾਵੇ ਨਾ ਖਵਾਵੇ, ਸਿੱਧਾ ਨਰਕਾਂ ਨੂੰ ਜਾਵੇ,  
ਨਾਵਾਂ ਬੱਚਤੀਂ ਕਮਾਵੇ, ਸਿਆਣਾ ਬਣੇ ਵਿਆਜੂ ਧਰੇ ਓਏ ।

ਸੁਣ ਫੌਜੀਆ ਰਕੀਰਾ, ਰੂਂ ਹੋਂ ਦਿਲੇ ਦਾ ਅਮੀਰਾ,  
ਈਸ਼ਰ ਲਾਵੇ ਤੁਕਾ ਤੀਰਾ, ਇਹਦੀ ਸੋਚ ਦੂਰੋਂ ਪਰੇ ਓਏ ।

## ਨ

ਨੱਨਾ ਨੌਕਰੀ ਜੋ ਕਰੇ, ਨਖਰੇ ਹੁਜਤਾਂ ਨਾ ਭਰੇ ।  
ਸਿੱਧਾ ਹੋਵੇ ਲਰੇ ਮਰੇ, ਨਹੀਂ ਬੈਠ ਜਾਵੇ ਘਰੇ ਓਏ ।

ਹਾਂ ਜੀ ਨਾ ਜੀ ਮਾਂ ਜੀ ਕਵੇ, ਤਿੰਨਾ ਕੰਮਾ ਲਈ ਜਰੂਰੀ,  
ਚੋਰੀ ਯਾਰੀ ਨੌਕਰੀ ਅਸੂਲ ਨਾਲ ਕਰੇ ਓਏ ।

ਸੂਬੇਦਾਰੀ ਇੱਤੀ ਛੱਡ, ਹੋਲਦਾਰੀ ਲਈ ਫੌਦ,  
ਸੁਕਰ-ਸੁਕਰ ਉਹਦਾ ਕੀਤਾ, ਜਿੰਨਾ ਵਧੋਂ ਵੱਧ ਸਰੇ ਓਏ ।

ਆਈ ਸੇਕਿੰਡ ਵਰਡ ਵਾਰ, ਲਿੱਤਾ ਸੱਦ ਸਰਕਾਰ ,  
ਈਸ਼ਰ ਸਿੰਘ ਹੋਲਦਾਰ, ਕੁਆਰਟਰ ਮਾਸਟਰ ਨਾਮ ਧਰੇ ਓਏ ।

ਪ

ਪੱਪਾ ਪਿੰਡ ਕਾਗਜ਼ੀ, ਮਲਕਪੁਰ ਖਿਆਲਾ ਮੇਰਾ  
ਅਮ ਖਾਸ ਲੋਕਾਂ 'ਚ, ਖਿਆਲਾ ਮੱਲ ਵਾਲਾ ਵੱਜਦਾ ।

ਦਿਆਲ ਸ੍ਰੀ ਅੰਦੋਰ ਤਾਈਂ, ਮੱਲਾ 'ਚ ਮਸ਼ਹੂਰ ਮੱਲ,  
ਸਾਝਾਂ ਧੀ ਭੈਣ ਦਾ ਓਹ, ਰਾਖਾ ਸ਼ਰਮਾਂ ਲੱਜ ਦਾ ।

ਊਠ, ਘੋੜੇ, ਚੋਰਾਂ, ਯਾਰਾਂ, ਭੱਜਿਆਂ ਨੂੰ ਨਾ ਜਾਣ ਦੇਵੇ ।  
ਛਾਟਵਾਂ ਸਰੀਰੋਂ ਬੰਦਾ ਵੇਖਕੇ ਨਾ ਰੱਜਦਾ ।

ਮੇਲਿਆਂ ਮਸ਼ਹਿਰਿਆਂ ਵਿਆਹਾਂ ਵਿਚ ਮੱਲ ਸੁਹੰਦਾ ।  
ਈਸਰਾ ਸ੍ਰੀ ਹਰਨ ਵਿੱਚ ਡਾਰਾਂ ਦੇ ਹੋ ਸੱਜਦਾ ।

ਫ

ਫੱਫਾ ਫਲਾਂ ਦਾ ਫਲਾਕਾ ਹੋਵੇ, ਸੌਣ ਦਾ ਫੜਾਕਾ ਹੋਵੇ,  
ਟਸਿਆ ਅੰਬਾਕਾ ਹੋਵੇ, ਲਵੇ ਹੋਵੇ ਜੁੰਡੀ ਯਾਰਾਂ ਦੀ ।

ਕੋਈ ਹੋਵੇ ਨਾ ਬੇਗਨਾ, ਜਿਵੇਂ ਗੋਪੀਆਂ 'ਚ ਕਾਨਾ,  
ਰਾਗ ਰੰਗ ਦਾ ਨਿਸ਼ਾਨਾ, ਠਾਠ ਬੱਤੋ ਸਾਜ ਤਾਰਾਂ ਦੀ ।

ਹੋਣ ਮਿੱਤਰਾਂ ਦੇ ਹਾਸੇ, ਰੰਗ ਦਾਰੂ ਦੇ ਪਿਆਸੇ,  
ਘੁਲਣ ਵਾਲਿਆਂ ਦੇ ਤਮਾਸ਼ੇ, ਢਿੱਡੋਂ ਤਾਪ ਹੋ ਦੀਦਾਰ ਦੀ ।

ਈਸਰਾ ਕਵੀਸ਼ਰਾ, ਕਵੀਸ਼ਰੀ ਦੇ ਖੇਡ ਬਾਗੀਂ,  
ਗਾ ਦੇ ਸੂਰੇ ਆਸ਼ਕਾਂ ਨੂੰ ਗੱਲ ਕਰ ਸੱਚੀ ਸਰਕਾਰ ਦੀ ।

ਬ

ਬੱਬਾ ਬੁਰੀ ਹੈ ਬੁਰਾਈ, ਬੰਦੇ ਕਾਹਤੋਂ ਪੱਲੇ ਪਾਈ,  
ਸਜਾ ਤਲਕੇ ਪਰਸੋਂ, ਅੱਜ, ਤੈਨੇ ਭੱਗਣੀ ਜ਼ਰੂਰ ਐ ।

ਕਾਹੇ ਕਰਦੇ ਬੁਰਾਈਆਂ, ਪੱਲੇ ਪੈਂਦੀਆਂ ਸਜਾਈਆਂ,  
ਸਮਤ ਕਿਉਂ ਨਾ ਤੈਨੇ ਆਈਆਂ, ਲਿਖਤਾਂ ਦੇਣ ਤੈਨੂੰ ਘੁਰੀਆਂ ।

ਇਸ਼ਕ ਖੁਦਾਈ ਰੰਗ, ਰਾਜੇ ਬਣਦੇ ਮਲੰਗ,  
ਸੂਫੀ ਸੰਤ ਗਿਆਨ, ਜਿਹਨੂੰ ਚਾਰੀਆਂ ਸੀ ਸੂਰੀਆਂ ।

ਈਸਰ ਸਿੰਘ ਹੋਲਦਾਰਾ, ਰਵੀਂ ਇਸ਼ਕੇ ਨਿਆਰਾ,  
ਰੁੱਖੇ ਟੁੱਕਰ ਪੈਣੇ ਖਾਣੇ, ਜਿਹਨੂੰ ਖਾਧੀਆਂ ਸੀ ਬੂਰੀਆਂ ।

ਭ

ਭੱਭਾ ਭੁੱਲ ਬਦੀਆਂ ਤੇ ਨੇਕੀਆਂ ਨੂੰ ਯਾਦ ਰੱਖ,  
ਨੇਕੀਆਂ ਕਮਾ ਗਿਆ ਸੋਈ ਜੰਮਿਆ 'ਚ ਹੋ ਗਿਆ ।

ਅਵਲ ਹਨ ਤਿੰਨੋਂ ਕੰਮ, ਭਗਤੀ ਦਾਤਾ ਸੂਰਮਾ,  
ਜੇਕਰ ਇਕ ਨਾ ਕਮਾਇਆ, ਬੂਠਾ ਜਨਮ ਖੋ ਗਿਆ ।

ਉਹਨੂੰ ਹੱਦ ਕਰਤੀ ਹੋਇਆ ਵੱਜ ਵਿਚ ਭਰਤੀ,  
ਅੱਵਲ ਜੋ ਕੰਮ ਤਿੰਨੋਂ, ਸੋਈ ਸਿਰੇ ਦੇ ਗਿਆ ।

ਈਸਰ ਸਿੰਘ ਜੋਰ ਲਾਵੇ, ਅੱਵਲ ਕੰਮ ਕਰ ਵਿਖਾਵੇ,  
ਜਿੰਨੇ ਮੇਰੇ ਭਾਗ ਉਨੀ ਉਹੀ ਕੰਮ ਛੋ ਗਿਆ ।

ਮੱਮਾ ਮੋਰਟ ਦੀ ਫਾਉਣੀ, ਜਾਵੇ ਲੋਹ ਪੱਥ ਗਾਉਣੀ,  
ਜਿਥੇ ਖਲਕਤ ਨਾਉਣੀ, ਸਿਧੀ ਜਾਵੇ ਗੰਗਾ ਨੂੰ ।

ਜਿਥੇ ਪਾਪ ਕੱਟੇ ਜਾਂਦੇ, ਸ਼ਰਧਾ ਨਾਲ ਜਿਹੜੇ ਜਾਂਦੇ ।  
ਉਹ ਤਾਂ ਮੁਕਤੀ ਨੇ ਪਾਂਦੇ, ਕਰਨ ਕਿੱਤੇ ਚੰਗਾ ਨੂੰ ।

ਉਹ ਸੂਰਮਾ ਕਹਾਉਂਦਾ, ਕਿਤੇ ਬੋਲਾਂ ਨੂੰ ਪਗਾਉਂਦਾ,  
ਵਿਚ ਰਣ ਦੇ ਜਾ ਢਾਉਂਦਾ, ਤੇ ਲਿਆਉਂਦਾ ਵਿਆਹੀਆਂ ਮੰਗਾਂ ਨੂੰ ।

ਦਿਲੋਂ ਰਾਮ ਨਾਮ ਆਂਹਦੇ, ਕੀਤੇ ਭਲੇ ਨਾ ਭੁਲਾਂਦੇ,  
ਈਸ਼ਰ ਸਿਆਂ ਸੁਣਾ ਦੇ ਕਿੱਸੇ ਫੌਜੀ ਜੰਗਾਂ ਨੂੰ ।

2. ਮੱਮਾ ਮੱਤ ਨੂੰ ਸੁਮੱਤ ਕਰ, ਭੁੱਲ ਜਾ ਕੁਮੱਤੀਆਂ ਨੂੰ,  
ਜਿਥੇ ਹੈ ਸੁਮੱਤ ਉਥੇ ਆਉਂਦੀਆਂ ਭਵਾਨੀਆਂ ।

ਮੱਮਾ ਮੁਸਕਾਨ ਮਿੱਠੀ, ਜੋੜ ਦੇ ਮੁਰਬਤਾਂ ਸੇ,  
ਮਿਹਨਤਾਂ ਪਸੀਨਾ ਲਹੂ ਹੋਣ ਦਿਲ ਜਾਨੀਆਂ ।

ਮੱਮਾ ਮੋਰ ਮਿਤਰਾਂ ਦੀ ਪੀੜੀਆਂ 'ਚ ਤੁਰੀ ਜਾਵੇ,  
ਹਰਗਿਜ਼ ਨਾ ਅਹਿਸਾਨ ਭੁੱਲੇ ਨਾ ਵਿਸਾਰੇ ਉਸਤਾਨੀਆਂ ।

ਪੰਜੇ<sup>1</sup> ਮੰਮੇ ਈਸ਼ਰਾ ਤੂੰ ਈੜੀ<sup>2</sup> ਨਾਲ ਜੋੜ ਰੱਖੀਂ,  
ਹਰਜਿਰਾ ਨਾ ਗਵਾਈਂ, ਯਾਰਾ ਯਾਰਾਂ ਦੀਆਂ ਨਿਸ਼ਾਨੀਆਂ ।

<sup>1</sup> ਮਿਹਨਤ, ਮੁਹੱਬਤ, ਮੁਰੱਬਤ, ਮਧੁਰਤਾ, ਮੰਗਲ ਮਈ  
<sup>2</sup> ਈਸ਼ਵਰ, ਯਾਦੇ ਖੁਦਾ

ਯਾਦੀਆ ਯਾਰੀ ਫੌਜੀਆਂ ਦੀ ਸਿਰੇ ਸੱਟ ਮੌਜੀਆਂ ਦੀ,  
ਚੰਦ ਸਿਉਂ ਸੀ ਗਹਿਰੀ ਵਾਲਾ, ਛੋਟਾ ਸਿਉਂ ਝੁਨੀਰ ਦਾ ।

ਪੱਗ ਇਹੋ ਜੀ ਵਟਾਈ, ਕਈ ਪੀੜੀ ਸਿਰੇ ਲਾਈ,  
ਗੱਲ ਜਨਮਾਂ ਦੀ ਲਮੇਰੀ, ਕਿੱਸਾ ਤੁਰੇ ਰਾਂਝੇ ਹੀਰ ਦਾ ।

ਫੱਤੀ ਹਾਕਮ ਤੋਂ ਹੈਂ ਡਰਦੀ, ਜਦੋਂ ਆਉਂਦਾ ਪਹਿਣ ਵਰਦੀ,  
ਫੱਤੀ ਹਾਕਮ ਹਾਕਮ ਕਰਦੀ, ਜਿਵੇਂ ਲੇਖਾ ਚੂਹ ਸਰੀਰ ਦਾ ।

ਈਸ਼ਰ ਸਿੰਘਾ ਸਿਦਕ ਸੁੱਚਾ, ਹੁੰਦਾ ਫੌਜੀ ਭੋਰਾ ਦਾ,  
ਗੁਰੂਆਂ ਨੂੰ ਵੀ ਲੱਭਾ ਜੈਸੇ ਹੱਟ ਉਤਮ ਹਮੀਰ ਦਾ ।

(ਚੰਦ ਸਿਓ ਗਹਿਰੀ ਭਾਗੀ ਨੇੜੇ ਬਠਿੰਡਾ ਦੇ ਹੱਥ 'ਚ ਸ੍ਰੀ ਨਗਰ  
ਹਸਪਤਾਲ ਵਿਚ ਸਿਰੇ ਤੋ ਪਏ ਛੋਟਾ ਸਿਓ ਝੁਨੀਰ ਵਾਲੇ ਨੇ ਆਪਣੀਆਂ ਥੋਟੀਆਂ  
ਰੋਂਦੇ ਰੋਂਦੇ ਨੇ ਚੰਦ ਸਿਓ ਦੇ ਥੋਟਿਆਂ ਲਈ ਫੜਾ ਦਿਤੀਆਂ। ਜਦੋਂ ਉਹਦੀ ਪਤਨੀ  
ਮੌਤ ਦੇ ਬਿਸਰਤੇ ਤੇ ਪਏ ਨੂੰ ਛੱਡ ਕੇ ਬੇਵਫਾ ਹੋ ਗਈ ।)

(ਹਾਕਮ ਸਿੰਘ ਮਹਾਰਾਜਾ ਰਣਜੀਤ ਸਿੰਘ ਦਾ ਨੌਕਰ ਸਿਪਾਹੀ,  
ਉਹਦੀ ਮੁਹੱਬਤ ਸੀ ਫੱਤੀ ਨਾਮੇ ਪਿੰਡ ਦੀ ਇਸਤਰੀ ਨਾਲ । ਦੋਹਾਂ ਦੀ  
ਮੁਹੱਬਤ ਪੰਜਾਬ ਭਰ ਵਿੱਚ ਪ੍ਰਸਿੱਧ ਹੋ ਗਈ ।)

1. ਰਾਰੇ ਰਾਮ ਰਾਮ ਜਪ ਬੰਦੇ ਰਾਮ ਰਾਮ ਓਏ,  
ਜਿਹੜਾ ਸਿਫਤਾਂ ਦਾ ਪਾਸਾਰਾ ਛੇਓ ਤਰਫ ਉਹੀ ਐ ।



ਕਈ ਸਕੇ ਨਾ ਬਿਆਨ ਉਹਦੀ ਕੋਹੀ ਨਿਆਰੀ ਸ਼ਾਨ ,  
ਨਾਲੇ ਵੱਸੇ ਕਸਮੀਰ ਦੂਜੇ ਪਾਸੇ ਰਹੇ ਰੋਹੀ ਐ ।

ਉਹੋ ਆਪੇ ਸਰਵ-ਵਿਆਪੇ ਕਿਤੇ ਰਾਜਾ ਪਰਤਾਪੇ,  
ਕਿਤੇ ਅਮੀਰ ਕਿਤੇ ਨਿਰਧਨ ਫਕੀਰ ਵਿਚ ਵਾਸਾ ਉਹੀ ਐ ।

ਈਸਰ ਸਿਆਂ ਪਿਆਰ ਉਹੀ ਫੇਜ਼ ਦਾ ਸ਼ਿੰਗਾਰ,  
ਮੰਨੇ ਗਹਿਣਿਆਂ ਦਾ ਹੈ ਭਾਰ ਜਿਹਨੇ ਬਣ ਮੁਟਿਆਰ ਮੋਹੀ ਐ ।

ਇਹ ਜੱਗ ਹਰ ਦਾ ਰੂਪ ਹੈ, ਹਰ ਰੂਪ ਨਦਰੀ ਆਇਆ

ਰਾਰਾ ਰੱਬ ਰਾਮ ਰਹੇ ਹਰਦਮ ਯਾਦ ਤੈਨੂੰ,  
ਪੌਣ ਪਾਣੀ ਭਖੇ ਪੀਵੇਂ ਕਦੇ ਨਾ ਭੁਲਾਈਏ ।

ਰਾਜਾ ਰਿਖ ਯਾਦ ਰੱਖ ਦਿਲੀਉਂ ਰਵਾਨ ਹੋਇਆ,  
ਨਦੀਆਂ ਕਰੋਸ ਕਰ ਡੇਰਾ ਝਲੇਰੇ ਵਿਚ ਲਾਈਏ ।

ਮਾਉਂ ਐਂਡੀ ਮੱਤੀ ਤੇ ਪਿਤਾ ਹੈ ਪੰਧੋਰ ਸਾਡਾ,  
ਵੱਡਾ ਬਾਬਾ ਅਲੀਸ਼ੇਰ ਜਸ ਜੀਹਦੇ ਗਾਈਏ ।

ਰੱਲਾ ਜੋਗਾ ਦੇਖ ਦੋਵੇਂ ਅੱਵਲ ਸਪੂਤ ਠਹਿਰੇ,  
ਈਸਰ ਸਿਉ ਚਹਿਲ ਪਾਤਸ਼ਾਹ ਹੈ ਕਹਾਈਏ ।

## ਲ

ਲੱਲਾ ਲੈ ਲੀ ਕੀ ਅਜ਼ਾਦੀ, ਸਗੋਂ ਆਈ ਬਰਬਾਦੀ,  
ਮੋਹ ਮੁਹੱਬਤਾਂ ਨਾ ਰਹੀਆਂ, ਪੱਲੇ ਪਸ਼ੂਪਣ ਪੈ ਗਿਆ ।

ਵੱਡੇ ਛੋਟੇ ਦਾ ਫਰਕ, ਸਭੇ ਗਏ ਨੇ ਗਰਕ,

ਪਿਉ ਧੀ ਦੀ ਜੋ ਵਿੱਥ, ਹੋ ਗਈ ਮੱਸਿਆ ਤਿੱਥ,  
ਸੁਦੀ ਪੱਧੇ ਰਹਿ ਗਿਆ ।

ਇੱਜ਼ਤਾਂ ਨਾਬੂਦ ਬਿੰਦੇ ਝੱਟੇ ਮੰਗਣ ਸੂਦ  
ਗੱਲ ਮੂਲ ਦੀ ਨਾ ਕਰਨ, ਹਾਮੀ ਪੁੱਤਰਾਂ ਦੀ ਭਰਨ,  
ਉਹਦੇ ਜਨਮ ਦਿਨ ਚਅਹਿ ਗਿਆ ।

ਕੁਲ ਬੰਦਿਆਂ ਦੀ ਭੁਲਾਤੀ, ਮਰਦਾਨਗੀ ਗਵਾਤੀ,  
ਨਰ ਨਾਰੀ ਵੀ ਵਟਾਤੇ ਰੂਪ ਹੀਜ਼ੜਿਆਂ ਦਾ ਰਹਿ ਗਿਆ ।

2. ਲੱਲਾ ਲੇਖਿਆਂ ਦਾ ਮਕਾਨ, ਜਿਹੜੀ ਦਿਸਦੀ ਦੁਕਾਨ,  
ਕੋਈ ਵੇਚੇ ਤੇ ਖਰੀਦੇ, ਵਿਚੋਂ ਖੱਟਦਾ ਦਲਾਲ ਹੈ ।

ਕਾਈ ਬਾਪੂ ਬਣਕੇ ਦੇਵੇ, ਕੋਈ ਪੁੱਤਰ ਬਣ ਕੇ ਲੇਵੇ,  
ਕੀੜੀ ਹਾਥੀ ਤੱਕ ਲੇਖਾ, ਮਿੰਟਾਂ ਸਕਿੰਟਾਂ ਦਾ ਬਣਦਾ ਸਾਲ ਹੈ ।

ਸਾਰੇ ਲੇਖੇ ਦੀ ਕਹਾਣੀ, ਲੇਵੇ ਦੇਵੇ ਅੰਨ ਪਾਣੀ,  
ਕਿਤੇ ਹੈ ਸਫਾਈ ਕਿਤੇ ਉਲਝਵਾਂ ਜੰਜਾਲ ਹੈ ।

ਮੇਰੀ ਹਲਕੀ ਜੀ ਪੀਤੀ, ਰਾਜੇ ਰਾਗੀਆਂ ਦੀ ਰੀਤੀ  
ਮੈਂ ਹਾਂ ਸਹਿਨਸ਼ਾਹ ਲੋਕੀਂ ਸਮਝਦੇ ਕੰਗਾਲ ਹੈ ।

ਈਸ਼ਰ ਸਿਉਂ ਨੇ ਗੋਰ ਨਾਲ, ਲੇਖਾ ਲਿਆ ਹੈ ਵਾਧ,  
ਕੋਝੀ ਵੱਟੇ ਕੋਝੀ ਤੇ ਹਕੀਕ ਵੱਟੇ ਲਾਲ ਹੈ ।

ਤਿੰਨਾਂ ਖਿਆਲਿਆਂ ਦੇ ਮੁਹਾਣੇ, ਈਸ਼ਰ ਸਿੰਘ ਰੰਗ ਮਾਣੇ,  
ਬਿਲੁੰ ਬਿਲੁੰ ਕਰਦੇ ਨਿਆਣੇ, ਫੌਜੀ ਲੈਂਦਾ ਸੁਖ ਭਾਲ ਹੈ ।

## ਵ

ਵਾਵਾ ਵਗਦੀ ਵਿਖਾਵਾਂ, ਨਾਲੇ ਛਾਲਾਂ ਵਿੱਚ ਲਾਵਾਂ,  
ਚੋਂ ਸਮੁੰਦਰਾਂ ਨੂੰ ਜੋੜੇ, ਉਹੋ ਵੱਜਦੀ ਸਬੋਗ ਐ ।

ਜੀਹਨੇ ਜੰਗ ਦੇਵੇਂ ਜਿੱਤੇ ਤੇ ਸਿਖਾਤੇ ਭਲੇ ਕਿੱਤੇ ।  
ਕੱਢੀਆਂ ਸੀ ਨਹਿਰਾਂ ਭੂਮੀ ਹੋ ਗਈ ਜ਼ਰਖੇਜ਼ ਐ ।

ਵੇਖੋ ਬਾਰਾਂ ਸੀ ਵਸਾਈਆਂ, ਖੂਬ ਰੋਣਕਾਂ ਬਣਾਈਆਂ,  
ਕਿਤੇ ਫੌਜੀਆਂ ਨੂੰ ਮੁਰੱਬੇ, ਦੇਸ ਹੋਆ ਲਬਰੇਜ਼ ਐ ।

ਈਸ਼ਰ ਸਿਉਂ ਵਿਚਾਰੇ, ਹੋਣ ਨੌਕਰੀ 'ਚ ਸਾਰੇ  
ਹੋਣੇ ਕਰਦਾ ਕਮਾਂਡ, ਉੱਤੇ ਬੱਚਾ ਅੰਗਰੇਜ਼ ਐ ।

(ਲਿਖਾਰੀ ਅੰਗਰੇਜ਼ ਦੀ ਸੱਚੀ ਵਡਿਆਈ ਕਰਦਾ ਹੈ,  
ਮਹਾਰਾਜਾ ਰਣਜੀਤ ਸਿਉਂ ਨੇ ਵੀ ਅੰਗਰੇਜ਼ ਕਮਾਂਡਰ ਸੱਦੇ ਸੀ)

## ੜ

ੱ. ਝਾੜਾ 'ਝਾੜਿ ਮਿਟੇ ਸੰਗ ਸਾਧੂਆਂ ਦੇ ਸੱਜਨਾ ਉਏ,  
ਸਿਰੇ ਦੀ ਹੈ ਬਾਤ ਜੇ ਫਕੀਰੀ ਪੱਲੇ ਪਾ ਲਵੇਂ ।

ਬਾਗਾਂ ਵਿੱਚ ਰਹਿਣਾ ਬੁੱਲੇ ਭਿਸ਼ਤਾਂ ਦੇ ਲੈਣਾ  
ਹਲਕੀ ਜੀ ਪੀ ਲੇ ਤੇ ਪ੍ਰੇਮ ਚਿੱਤ ਲਾ ਲਵੇਂ ।

ਭਾਵੇਂ ਹੋਵੇ ਚੋਰ ਯਾਰ ਵੈਰੀ ਜਾਂ ਮਿੱਤਰ ਹੋਵੇ ।  
'ਪੀਵੋ ਠੰਡਾ ਪਾਣੀ' ਮਿੱਠਾ ਬੋਲ ਕੇ ਬਹਾ ਲਵੇਂ ।

ਈਸਰ ਸਿਆਂ ਗੁਰਮੁਖਾ, ਉਏ ਬਾਣੀ ਦੀ ਸੁਣਾਈ ਬਾਤ,  
ਕਿਸੇ ਰੋਜ਼ ਰਹਿਣਾ ਜੱਗ ਚੰਗੀਆਂ ਸੁਣਾ ਲਵੇਂ ।

2. ਤਾੜਾ 'ਤਾੜਿ' ਮਿਟੇ ਸੰਗ ਸਾਧੂਆਂ ਦੇ ਸੱਜਨਾ ਉਏ,  
ਸਾਧੂ ਜਿਥੇ ਬਹਿਜੇ ਉਹੋ ਸਾਧਾਂ ਦਾ ਵਤਨ ਹੈ ।

ਸਾਧ ਜਿਥੇ ਨਾਹਲੇ ਉਹੋ ਘਾਟ ਹੈ ਫਕੀਰਾਂ ਤਾਈਂ,  
ਸ਼੍ਰੋਮਣੀ ਹੈ ਘਾਟ ਜੀਹਦਾ ਨਾਮ ਪਾਕ-ਪਟਨ ਹੈ ।

ਜਿਹਤਾ ਮੋਤੀ ਪਹਿਨ ਲੇ ਫਕੀਰ ਗਲ ਸੋਹੇ ਸੇਈ,  
ਰਾਮ ਰਾਮ ਸੁੱਚਾ ਮੋਤੀ, ਅਲ੍ਹਾ ਅੱਲਾ ਵੀ ਰਤਨ ਹੈ ।

ਈਸਰ ਸਿਆਂ ਕਮਾ ਲੈ ਨੇਕੀ, ਜੀਵਾਂ ਨੂੰ ਸੁਖਾਲਾ ਕਰ,  
ਰੱਬ ਨੇੜੇ ਹੋਵਣੇ ਦਾ ਏਹੋ ਹੀ ਯਤਨ ਹੈ ।

- 3) ਕਾਮ ਦੁੱਧ ਦਾ ਉਬਾਲ ਉਥੋਂ ਬਚਨਾ ਮੁਹਾਲ,  
ਜਿਹਤਾ ਵਿੱਚੋਂ ਮਾਰੇ ਫਾਲ, ਉਹੋ ਸੂਰਮਾ ਕਹਾਵੰਦਾ ।

ਜੰਮੇ ਜਾਇਆ ਦੀ ਖਿੱਚ, ਦਿਸੇ ਪਸ਼ੂ ਪੰਛੀ ਵਿੱਚ,  
ਮੋਹ ਮਮਤਾ ਜੋ ਦਿੱਸੇ ਉਹੀ ਕਰਤਾ ਦਿਸਾਵੰਦਾ ।

ਜਿਹਤੀ ਦਿਸਦੀ ਹੈ ਮਾਇਆ, ਇਹਨੂੰ ਪਹਿਣ ਪ੍ਰਭੂ ਆਇਆ,  
ਚੰਜ ਵਾਲੇ ਨੂੰ ਜੋ ਦੇਵੇ ਚੋਗ ਉਹੀ ਪ੍ਰਭੂ ਦਿਸਾਵੰਦਾ ।

ਵੱਡੇ ਛੋਟੇ ਭੈਣ ਭਾਈ, ਭੁੱਖ ਕਾਮ ਮਗਰ ਆਈ,  
ਈਸਰ ਸਿੰਘ ਨੂੰ ਉਹ ਗੁਰੂ ਰਾਮ ਹੀ ਦਸਾਵੰਦਾ ।

- 4) ਕਰਤੇ ਨੇ ਕੀਆ ਜੋ ਨਜ਼ਰ ਵਿਚ ਦੀਆ,

ਸੁਖਮ ਸਬੂਲ ਦਾ ਵਰਿਤਰ ਮਿਲਾਪ ਹੈ ।

ਫੁੱਲਾਂ ਚ ਸੁਗੰਧ ਕੌਰੇ ਮਿੱਠੇ ਦੀ ਤਾਸੀਰ ਉਹਦੀ,  
ਫਾਅਲ, ਮਫੂਲ ਤੇ ਫਿਅਲ ਤਿੰਨੇ ਆਪੇ ਆਪ ਹੈ,

ਮਜਹਬਾਂ ਮੱਤਾਂ ਵਾਲਿਆਂ ਨੇ ਸਾਥ ਹੀ ਬਤਾਏ ਰਸਤੇ,  
ਤੈਨੂੰ ਨੀ ਸਮਝ ਤੂੰ ਵਿਗਾੜਦਾ ਨਜਾਤ ਹੈ ।

ਪੰਜੇ ਤੱਤ ਵੀ ਬਣਾਏ ਭਲੇ ਰਾਹ ਅੱਛੇ ਪਾਏ,  
ਈਸਰ ਸਿਆਂ ਵਰਤ ਜੇਹਾ ਦੱਸਿਆ ਭਲੀ ਭਾਂਤ ਹੈ ।

ਫੌਜੀ ਸਾਹਿਬਜ਼ਾਦੇ ਦਾ ਹੈ ਮੌਤ ਨਾਲ ਘੋਲ ਬੱਧਾ,  
ਦਾਉ ਪੇਚ ਲੱਖ ਕਰਨਾ ਪਰ ਮੌਤੋਂ ਨਹੀਂ ਭਰਨਾ

ਬਹੁਤਾ ਰਹਿਣਾ ਉੱਤੇ ਮੰਦੇ ਭਾਗੀ ਜੋ ਹੇਠ ਆਵੇ,  
ਜੰਗ ਦੇ ਦਰਿਆ ਵਿਚ ਹਿੱਕ ਜ਼ੋਰ ਤਰਨਾ ।

ਨੰਦ ਸਿਉਂ ਚੌਹਾਨ ਵਾਂਗ ਬੁੱਤ ਤੋਰੇ ਲੱਗਣੇ ਨੇ,  
ਹੋਵੇ ਜੋ ਨਸੀਬਾਂ ਵਿੱਚ ਮੋਰਚੇ 'ਚ ਮਰਨਾ ।

ਈਸਰ ਸਿਆਂ ਝਲੇਰੇ ਦਿਆ ਜਿੱਤ ਜਾਵੇਂ ਬੱਲੇ ਬੱਲੇ,  
ਮੁੱਛਾਂ ਨੂੰ ਮਰੋਤ ਗੱਲਾਂ ਫੌਜਾਂ ਦੀਆ ਕਰਨਾ ।

## ਝੱਲੇਰਾ - ਪ੍ਰਸਤੀ

ਸਿਆਣਿਆਂ ਦਾ ਕੋਲ ਵੱਡਾ, ਧੋਤੀ ਨਾਲੋਂ ਗੋਤੀ ਵੱਡਾ,  
ਚਹਿਲਾਂ ਦਾ ਝੱਲੇਰਾ ਬਾਗ, ਬੂਟੇ ਜੋਗੀ ਪੀਰ ਲਾ ਗਿਆ

ਰੱਲੇ ਵਿਚ ਪਰੀ-ਵਿਹੜਾ ਰਾਜਿਆਂ ਦੁਕਾ ਕੀਤੇ,  
ਜੋਗਾ ਜੀ ਜੰਗੀਰ ਸਿੰਘ ਖਾੜਕੂ ਕਹਾ ਗਿਆ।

ਮੱਤੀ ਮਤੀ ਖੀਵੇ ਤੇ ਭੋਪਾਲ ਖਿਆਲੇ ਬਾਗ ਵਾਲੇ,  
ਦਿਆਲ ਸੂੰ ਸੀ ਮੱਲ ਕਿਵੇਂ ਕੱਠਾਂ ਨੂੰ ਸੁਹਾ ਗਿਆ।  
ਸੱਦਾ ਸਿੰਘ ਤਾਮ ਕੋਟ ਅੱਕਾਂ ਵਾਲੀ ਖਿਆਲੀ ਚਹਿਲਾਂ,  
ਚੰਦ ਮੱਲ ਚੌਦਵੀਂ ਦਾ ਨੰਡਾਂ ਵਰਤਾ ਗਿਆ।

ਕਣਕਵਾਲਾ, ਸ਼ੇਰ ਖਾਂ, ਦਲੇਲ ਸਿੰਘ ਕੋਟੜਾ,  
ਗਵੱਦੀ, ਖੰਦਾ ਲੱਛੂਆਣੇ ਚ ਰਲਾ ਗਿਆ।

ਦਲੀਲੇ ਵਾਲੀ ਔਤਾਂਵਾਲੀ ਮੇਲਕੇ ਛੱਡੇਹਰ,  
ਨਾਲ ਜੰਮਨਗੇ ਮਰਦ ਹੋਰ ਜਿਕੋਂ ਨਵਾਂ ਨਾ ਧਰਾ ਗਿਆ।

ਹੀਰਾ ਦਾਸ ਹੀਰੇ ਨੂੰ ਝਲੇਰੇ ਦਾ ਚਿਰਾਗ ਜਾਣੇ,  
ਖੋਖਰ 'ਚ ਜੰਮ, ਬਾਗ ਡੇਰੇ ਖੂਹ ਲਵਾ ਗਿਆ।

ਬਗਲਿਆਂ ਵਾਲੀ ਅਲੀਸ਼ੇਰ ਮੰਦਰ, ਸਮੁੰ ਅਤਲੇ,  
ਕਸਬਾ ਠਾਣਾ ਭਿੱਖੀ ਜਿਥੇ ਗੋਂਡਾ ਰਾਉ ਕਿਲਾ ਸੀ ਬਣਾ  
ਗਿਆ।

ਛੋਟੀ ਖੋਖਰੋਂ ਵਜ਼ੀਰਾ, ਜਿਹੜਾ ਚਹਿਲਾਂ ਦਾ ਅਸੀਰਾ,  
ਕਰੇ ਮਨ ਆਈਆਂ ਗੱਲਾਂ ਕਰਵਾ ਗਿਆ।

ਹਰਨਾਮ ਹਸਾਉਣਾ ਮੱਲ ਮੁੜਕੇ ਨਹੀਂ ਆਉਣਾ,  
ਦਿੱਲੀ ਦੱਖਣ ਅੰਦੋਰ ਜੋਗੇ ਵਾਲਾ ਜੋਗਾ ਅਖਵਾ ਗਿਆ।

ਮੋਦਨ ਦਾ ਗੁਰੂ ਵੱਡੇ ਖਿਆਲੇ ਦਾ ਗਵੰਤਰੀ ਭੀ,  
ਹੂੰਜਾ ਸਾਰੰਗੀਂ ਵਜਾਏ, ਮੇਘ ਗਾਵੇ ਮੀਂਹ ਵਰ੍ਹਾ ਗਿਆ।

ਬਾਬੇ ਦਾ ਜੁਆਲਾ ਸੂੰ ਸੀ ਪਿੰਡ ਸੱਦਾ ਸਿੰਘ ਵਾਲਾ  
ਪੁੱਛਦਾ ਪਟਿਆਲਾ ਰਾਜਾ ਕਿਹੜਾ ਪਿੰਡ ਭਾਅ ਗਿਆ।

ਖਪਰੀਆ ਗੁਰਦੇਵ ਗਾਉਣ ਗਾ ਗਿਆ ਖਿਆਲੇ ਵਾਲਾ  
ਅਰਬ ਬੋਧ ਕਰੇ ਨਾਲੇ ਮਤਲਬ ਸਮਝਾ ਗਿਆ।

ਵੱਜਦਾ ਖਿਆਲਾ ਬਲਦੇਵ ਸਿਉਂ ਮਲਕ ਪੁਰੇਂ,  
ਬਿੱਕਰ ਮਿੱਤਰ ਮਿੱਤਾ ਸੱਦੇ ਵਾਲੇ ਦਾ ਕਹਾ ਗਿਆ।

ਧੰਨ ਹਰ ਕੌਰ ਦਾ ਜਾਇਆ ਜਿਹੜਾ ਦੇਵਤਾ ਕਹਾਇਆ  
ਕੌਡੀ ਖੇਡੇ ਗੋਲਾ ਸੁੱਟੇ ਵਿਚ ਲੰਕਾ ਰੰਗ ਲਾ ਗਿਆ।

ਭਰਤ ਇੰਦਰ ਜੀ ਚਹਿਲ ਵਜੇ ਅਕਲੋਂ ਅਹਿਲ  
ਵੱਡੀ ਪਾਰਟੀ ਨੂੰ ਢਾਅ ਕੇ ਰਾਜ ਬਦਲਕੇ ਵਿਖਾ ਗਿਆ।

ਈਸ਼ਰ ਸਿਉਂ ਫਕੀਰ ਫੌਜੀ ਚਹਿਲਾਂ ਦਾ ਅਮੀਰ ਮੌਜੀ  
ਜਿਹਨੂੰ ਜਾਪਦਾ ਝਲੇਰਾ ਬਾਗ ਉਹਦੇ ਗੁਣ ਗਾ ਗਿਆ।



ਸਿੱਖਾਂ ਦੇ ਮੈਂ ਚਹਿਲ ਨਾ ਸੁਣਦਾ ਹਾਂ ਮੈਨੂੰ ਚਾਅ ਚੜ ਜਾਂਦੇ ਹਨ, ਅਕਹਿ ਸਰੂਰ ਜੇਹਾ ਆ ਜਾਂਦਾ ਹੈ ।

ਸੁਨਾਮ ਪਟਿਆਲਾ ਸੜਕ ਉਤੇ ਘਰਾਣੇ ਲੰਘਦਿਆਂ ਹੀ ਖੰਬੇ ਪਾਸੇ ਨੂੰ ਦਰਖਤਾਂ ਦੀ ਸੰਘਣੀ ਝਿੜੀ ਵਿਚਕਾਰ ਸੰਤ ਸਾਹਿਬ ਦਾਸ ਜੀ ਦੀ ਸਮਾਧ ਹੈ। ਅਕਸਰ ਕੋਲ ਦੀ ਲੰਘਦਾ ਮੈਂ ਸਿਰ ਝੁਕਾ ਕੇ ਲੰਘਦਾ ਸੀ। ਸੰਤ ਆਤਮਾ ਰਾਮ ਜੀ ਬਚਿਆਂ ਵਾਲਿਆਂ ਨੇ ਦੱਸਿਆ ਕਿ ਸੰਤ ਸਾਹਿਬ ਦਾਸ ਪਿੰਡ ਅਲੀਸ਼ੇਰ ਦੇ ਚਹਿਲ ਸਨ, ਮੁਧਕਰ ਚੁਕਣ ਦੇ ਪਹਿਲਵਾਨ, ਮੁਧਕਰ ਨੂੰ ਇਕ ਬਾਹ ਤੋਂ ਖੜਾਕੇ ਕਹਿੰਦੇ ਹੁੰਦੇ ਸੀ, "ਖੜ ਜਾ ਚਿਏ ਬੱਦਲਾ ਪੁੰਦ ਦਿਆ" । ਇਕ ਦਮ ਜੀਵਨ ਵਿੱਚ ਤਬਦੀਲੀ ਆ ਗਈ। ਉਨ੍ਹਾਂ ਦਾ ਚਹਿਲ ਹੋਣਾ ਅਤੇ ਵੱਡੇ ਅਖਾੜੇ ਦਾ ਸਾਧੂ ਹੋਣਾ ਨੇ ਮੈਨੂੰ ਬਹੁਤ ਨਿੱਘਾ ਧਰਵਾਸ ਦਿੱਤਾ। ਉਨ੍ਹਾਂ ਦੀਆਂ ਯਾਦਾਂ ਮੈਨੂੰ ਰੱਬ ਰੰਗ ਦੀਆਂ ਬਗਲਗੀਰੀਆਂ ਜਾਪਦੀਆਂ ਹਨ ।

ਕੱਲੇ ਪਿੰਡ ਦੀ ਝਿੜੀ ਵਿੱਚ ਬੁਲੰਦ ਦੇ ਨੇੜੇ ਬਾਬਾ ਹਰੀ ਦਾਸ ਦੀ ਸਮਾਧੀ ਹੈ । ਹਰੀ ਦਾਸ ਪਿੰਡ ਚਹਿਲਾਂ ਵਾਲੀ ਨੇੜੇ ਮੌਤ ਮੰਡੀ ਦੇ ਜੰਮ ਪਲ ਸਨ । ਉਹ ਖੁਦ-ਕਸ਼ੀਦ ਕੀਤੀ ਪੰਜ ਰਤਨੀ ਦੇ ਹਰਦਮ ਦੇ ਪਿਆਕ ਅਤੇ ਦੁੱਧਾਹਾਰੀ ਵੀ ਸੀ। ਜਿਹੜੀਆਂ ਗਊਆਂ ਦਾ ਉਹ ਦੁੱਧ ਪੀਂਦੇ ਸੀ ਉਹਨਾਂ ਗਊਆਂ ਦੀ ਵੰਨਸ ਅੰਸ ਵੀ ਝਿੜੀ ਨੂੰ ਪਵਿੱਤਰ ਕਰਦੀ ਹੈ । ਬਾਬਾ ਹਰੀ ਦਾਸ ਜੀ ਚਹਿਲ ਪੂਰੇ ਭਾਂਡੇ ਸਨ, ਉਹਨਾਂ ਦੀਆਂ ਵੀ ਸੁੱਖਾਂ ਲਹਿੰਦੀਆਂ ਹਨ ।

ਸੰਤ ਹੀਰਾ ਦਾਸ ਜੀ ਪਿੰਡ ਬੇਖਰ ਨੇੜੇ ਚੌਅ ਦੇ ਜੰਮਪਲ ਚਹਿਲ ਸਨ । ਉਨ੍ਹਾਂ ਦੀ ਜੀਵਨੀ ਉਤੇ ਪੂਰਾ ਅੰਕ ਛਪਿਆ ਮਿਲਦਾ ਹੈ ।

ਸਰਦਾਰ ਭਰਤ ਇੰਦਰ ਸਿੰਘ ਨਾ ਕੇਵਲ ਪੰਜਾਬ ਦੇ ਹੀ ਸਗੋਂ ਭਾਰਤ ਦੀ ਉਘੀ ਜਾਣੀ ਹਸਤੀ ਹਨ । ਉਹ ਮਹਾਰਾਜਾ ਸਾਹਿਬ ਅਮਰਿੰਦਰ ਸਿੰਘ ਜੀ ਪਟਿਆਲਾ ਚੀਫ ਮਨਿਸਟਰ ਸਾਹਿਬ ਪੰਜਾਬ ਦੇ ਮਸ਼ੀਰੇ ਖਾਸ ਹਨ ।

ਬੀਬਾ ਗੁਰਬਿੰਦਰ ਕੌਰ ਚਹਿਲ ਆਈ. ਏ. ਐਸ. ਦਾ ਮਿਸ ਸਿੱਧੂ ਤੋਂ ਵਟਕੇ ਚਹਿਲ ਹੋਣਾ ਉਚ ਪਦਵੀ ਪ੍ਰਾਪਤ ਕਰਕੇ ਜਸ ਵਾਲੇ ਕੰਮ ਕਰਨੇ ਸਾਡੀਆਂ ਚਹਿਲ ਪੁਜਾਰੀਆਂ ਦੀਆਂ ਖੁਸ਼ੀਆਂ ਦਾ ਮੂਜਬ ਬਣਦੇ ਹਨ ।

ਸਰਦਾਰ ਸੁਖਦੇਵ ਸਿੰਘ ਚਹਿਲ ਅਤੇ ਸਰਦਾਰ ਅਮਰ ਸਿੰਘ ਚਹਿਲ ਐਸ. ਪੀ. ਸਾਹਿਬਾਨ ਦੇਵੇਂ ਝਲੇਰੇ ਵਾਸਤੇ ਕਾਬਲੇ ਫ਼ਖ਼ਰ ਹਸਤੀਆਂ ਹਨ । ਸਰਦਾਰ ਸੁਖਦੇਵ ਸਿੰਘ ਦੀਆਂ ਕਾਰਗੁਜ਼ਾਰੀਆਂ ਨੇ ਕਲਕੱਤੇ ਤੱਕ ਧੁੰਮਾਂ ਪਾ ਦਿਤੀਆਂ ਸੀ ਪਰ ਕਾਨੂੰਨ ਨੂੰ ਪਤਾ ਨਹੀਂ ਕਿਉਂ ਨਹੀਂ ਭਾਈਆਂ, ਉਹ ਵੱਡੇ ਤੋਂ ਵੱਡੇ ਰੁਤਬਿਆਂ ਦੇ ਹੱਕਦਾਰ ਹਨ । ਵਾਹਿਗੁਰੂ ਉਹਨਾਂ ਦੀਆਂ ਕਾਰਗੁਜ਼ਾਰੀਆਂ ਦਾ ਮੁੱਲ ਪਾਵੇਗਾ ਹੀ ਪਾਵੇਗਾ ।

ਬਾਬਾ ਜੋਗੀ ਪੀਰ ਉਪਰੋਕਤ ਹਸਤੀਆਂ ਦੇ ਸਦਾ ਅੰਗ ਸੰਗ ਰਹੇ, ਸਰਦਾਰ ਅਮਰ ਸਿੰਘ ਜੀ ਨੂੰ ਰੱਬ ਅਮਰ ਹੋਣ ਦੀ ਸਮਰਥਾ ਬਖਸ਼ੇ ।

ਪ੍ਰੋਫੈਸਰ ਕਰਮ ਸਿੰਘ



ਪ੍ਰੋ: ਕਰਮ ਸਿੰਘ